

शालाओं के बच्चों द्वारा पौधारोपण के मामले में बालाघाट प्रदेश में प्रथम

भोपाल (एजेंसी)। पर्यावरण संरक्षण के प्रति विद्यार्थियों को जागरूक बनाने के लिए स्कूल शिक्षा विभाग द्वारा शालाओं में दर्ज छात्र-छात्राओं के माध्यम से एक पेड़ माँ के नाम अभियान के अंतर्गत पौधे लगाने के निर्देश दिये गए हैं। शालाओं के बच्चों द्वारा पौधरोपण किए जाने के मामले में बालाघाट जिला मध्यप्रदेश में प्रथम स्थान पर है। कलेक्टर श्री मृणाल मीणा के मार्गदर्शन में बालाघाट जिले में इस अभियान का प्रभावी क्रियान्वयन किया जा रहा है। इस अभियान में लगाए गए पौधो की सुरक्षा के साथ ही उनके फोटो माय लाइफ ऐप पर अपलोड करने के निर्देश दिये गए हैं। इस ऐप पर फोटो अपलोड करने के बाद विद्यालय के प्राचार्य द्वारा पौधे लगाने वाले विद्यार्थियों को प्रमाण-पत्र भी प्रदान किये जा रहे हैं।जिला शिक्षा अधिकारी श्री अश्विनी उपाध्याय ने बताया कि विभाग के निर्देशों के अनुरूप जिले की शालाओं में अध्ययनरत छात्र-छात्राओं की सहभागिता से एक पेड़ माँ के नाम अभियान के तहत पौधरोपण किया जा रहा है। छात्र-छात्राओं द्वारा माँ के नाम पर शाला परिसर, अपने घर एवं खेतों में पौधे लगाए जा रहे हैं। बालाघाट जिले में 15 जुलाई तक इस अभियान के अंतर्गत 1255 शालाओं के छात्र-छात्राओं द्वारा 26 हजार 913 पौधे लगाये जा चुके है। इस ऐप पर दर्ज जानकारी के अनुसार मध्यप्रदेश में बालाघाट जिला शालाओं के बच्चों द्वारा पौधरोपण के मामले में प्रथम स्थान पर है, जबकि बैतूल जिला 1541 शालाओं के बच्चों द्वारा लगाए गए 25 हजार 324 पौधरोपण के साथ द्वितीय स्थान पर है। इस अभियान के अंतर्गत बालाघाट जिले के स्कूलों में सेंट मेरी स्कूल बालाघाट प्रथम, सांदीपनि विद्यालय बोलेगांव द्वितीय और सांदीपनि विद्यालय कटंगी तृतीय स्थान पर है। शालाओं के बच्चों द्वारा एक पेड़ माँ के नाम अभियान के अंतर्गत लगाये जा रहे पौधों की सुरक्षा पर विशेष ध्यान दिया जा रहा है।

नशे से मुक्ति सामाजिक भागीदारी से संभव -मंत्री कुशवाहा

भोपाल (एजेंसी)। सामाजिक न्याय एवं दिव्यांगजन कल्याण मंत्री श्री नारायण सिंह कुशवाहा ने मध्यप्रदेश में 30 जुलाई तक चलाये जा रहे नशे से दूरी है जरूरी'' अभियान में प्रदेशवासियों से अपील की है कि नशा एक सामाजिक बुराई है। नशामुक्त समाज का निर्माण सामाजिक भागीदारी से ही संभव होगा।मंत्री श्री कुशवाहा ने कहा कि नशा न केवल व्यक्ति के स्वास्थ्य को नुकसान पहुंचाता है, बल्कि पारिवारिक और सामाजिक ताने-बाने को भी कमजोर करता है। इस अभिशाप को जड़ से समाप्त करने के लिए समाज के हर वर्ग को एकजुट होकर कार्य करना होगा। मंत्री श्री कुशवाहा ने जन-प्रतिनिधियों, पंचायतों, स्वयंसेवी संगठनों और युवाओं से भी आह्वान किया कि वे नशामुक्ति अभियान को जनांदोलन का रूप दें। उन्होंने विश्वास व्यक्त किया कि प्रदेशवासियों की सामूहिक इच्छाशक्ति से हम नशे पर निर्णायक विजय प्राप्त कर सकते हैं।

पीएम किसान योजना सैचुरेशन के लिये शुरू होगा अभियान

भोपाल । आयुक्त भू-अभिलेख ने बताया है कि पीएम किसान योजनासैचुरेशन के लिये प्रदेश में अभियान चलाया जाएगा, जिसमें अधिक से अधिक किसानों से संपर्क कर सैचुरेशन से शेष रह गए किसानों से कार्यवाही पूर्ण कराई जाएगी और लाभ वितरण सुनिश्चित किया जाएगा। अभियान के बेहतर संचालन के लिये तैयारियां प्रारंभ कर दी गई है। प्रदेश में लगभग 5 लाख किसानों द्वारा ई-केवायसी एवं आधार बैंक खाता डीवीपी के लिये इनेवल करने की कार्यवाही कर ली गई है। योजना में 20 लाख से अधिक किसानों द्वारा फार्मर रजिस्ट्री बनाए जाने की कार्यवाही की जाना प्रस्तावित है।

मध्यप्रदेश मानव अधिकार आयोग में इंटरनशिप कार्यक्रम सम्पन्न

भोपाल (एजेंसी)। मध्यप्रदेश मानव अधिकार आयोग में प्रतिवर्ष संचालित होने वाले विधि संकाय के विद्यार्थियों के लिये एक माह की इंटरनशिप सम्पन्न हुई। यह प्रशिक्षण 16 जून से प्रारंभ हुआ था। इंटरनशिप में देश के प्रतिष्ठित विधि विश्वविद्यालयों एवं महाविद्यालयों में अध्ययनरत विधि संकाय के विद्यार्थियों को मानव अधिकार एवं आयोग की कार्य-प्रणाली सहित विभिन्न विषयों पर रिसोर्स पर्सन द्वारा प्रशिक्षण दिलाया गया। इंटरनशिप में मुख्य रूप से महाराष्ट्र नेशनल लॉ यूनिवर्सिटी नागपुर, कॅरियर कॉलेज ऑफ लॉ भोपाल, रेनेसां लॉ कॉलेज इंदौर, एलएनएसटी यूनिवर्सिटी भोपाल, के.सी. कॉलेज मुम्बई, ईश्वर सरन डिट्री कॉलेज इलाहाबाद प्रयाग, इंस्टीट्यूट ऑफ लॉ भोपाल,



पीआईएमआर डीएवीवी इंदौर, बरकतउल्लाह यूनिवर्सिटी, आईटीएम यूनिवर्सिटी ग्वालियर, गवर्मेण्ट पीजी स्टेट लॉ कॉलेज भोपाल और भाभा यूनिवर्सिटी भोपाल के विद्यार्थियों ने भाग लिया।

मानव अधिकार आयोग के कार्यवाहक अध्यक्ष श्री राजीव कुमार टंडन ने कहा कि सभी विद्यार्थियों ने पूर्ण लगन से

ने ह्यूमन राइट्स के संदर्भ में पीपीटी प्रेजेंटेशन के माध्यम से प्रशिक्षण दिया। आयोग के उप पुलिस अधीक्षक श्री राजेश गुरु ने आयोग की गतिविधियों के बारे में जानकारी दी।

शोध अधिकारी श्री संजय कुमार विश्वकर्मा ने कार्यालय की विभिन्न शाखाओं का भ्रमण एवं अध्ययन कराया। आयोग के उप सचिव श्री डी.एस. परमार ने कॉन्सेप्ट ऑफ ह्यूमन राइट्स के संदर्भ में प्रशिक्षण दिया। मानव अधिकार आयोग के कार्यवाहक अध्यक्ष श्री टंडन ने सभी प्रशिक्षणार्थियों को प्रमाण-पत्र भी वितरित किये।

इंटरनशिप में विभिन्न विषय-विशेषज्ञों द्वारा विद्यार्थियों को प्रेजेंटेशन एवं प्रशिक्षण दिया गया। इस अवसर पर मानव अधिकार आयोग के अधिकारी-कर्मचारी उपस्थित थे।

राजार्ज पिंट का निर्माण किया जाएगा जिससे वर्षा का जल संग्रहित किया जा सके। मंत्री श्री पटेल ने कहा कि स्वयं सहायता समूहों की महिलाओं को सशक्त बनाने के उद्देश्य से एक बगिया माँ के नाम'' परियोजना शुरू की जा रही है, जो कि मनरेगा के माध्यम से पूरे प्रदेश में संचालित की जाएगी। इस परियोजना के अंतर्गत स्व-सहायता समूहों की 30 हजार से अधिक पात्र महिलाओं की निजी भूमि पर 30 लाख से अधिक फलदार बागवानी पौधे लगाए जाएंगे। ये बगीचे उनकी आर्थिक समृद्धि का आधार बनेंगे। इस योजना के तहत, लाभार्थियों को पौधे, उर्वरक, गड्डे खोदने के लिए श्रम सहायता, पौधों की सुरक्षा के लिए कंटीले तारों से बाड़ और सिंचाई के लिए पानी के टैंक उपलब्ध कराए जाएंगे।

उच्च शिक्षा मंत्री परमार ने उच्च शिक्षा विभाग की समीक्षा कर आवश्यक दिशा निर्देश दिए



भोपाल (एजेंसी)। उच्च शिक्षा, तकनीकी शिक्षा एवं आयुष मंत्री श्री इन्दर सिंह परमार ने मंत्रालय में, उच्च शिक्षा विभाग के विभिन्न विभागीय विषयों एवं गतिविधियों की समीक्षा की। उच्च शिक्षा मंत्री श्री परमार ने माननीय सर्वोच्च न्यायालय एवं उच्च न्यायालय में लंबित विभिन्न प्रकरणों की समीक्षा कर आवश्यक दिशा निर्देश दिए। विभागीय अधिकारियों एवं कर्मचारियों के लिलंबन से संबंधित गंभीर एवं अनावश्यक रूप से लंबित विभागीय प्रकरणों को, सामान्य प्रशासन के नियमानुरूप समय पर निराकृत करने के निर्देश भी दिए। श्री परमार ने जनभागीदारी समिति के नियमों का पुनर्वलोकन कर, वर्तमान परिट्यूश अनुरूप समसामयिक बनाने के लिए आवश्यक कार्यवाही करने को

कहा।मंत्री श्री परमार ने सार्थक ऐप पर अनुचित रूप से फर्जी उपस्थिति दर्ज करने वाले प्राध्यापक, सहायक प्राध्यापक, अधिकारी, कर्मचारी और अतिथि विद्वानों पर कठोर अनुशासनात्मक कार्रवाई करने के निर्देश दिए। श्री परमार ने क्षेत्रीय अतिरिक्त संचालक कार्यालयों के सुदृढ़ीकरण के लिए आवश्यक कार्ययोजना बनाकर क्रियान्वयन करने को कहा। श्री परमार ने उच्च शिक्षा की गुणवत्ता को बढ़ाने की दृष्टि से, महाविद्यालयों में एकल संकाय को बहुसंकाय में उन्नयन करने की कार्यवाही को यथाशीघ्र पूर्ण करने के निर्देश दिए।

बैठक में अपर मुख्य सचिव उच्च शिक्षा श्री अनुपम राजन एवं आयुक्त उच्च शिक्षा श्री प्रबल सिपाहा सहित विभागीय अधिकारी उपस्थित थे।

उप मु यमं त्री श्री शु ल ने दी श्री ब्रह्मानंद यादव को श्रद्धांजलि

ऊर्जा विभाग द्वारा किये जा रहे नवाचारों से भी अवगत कराया। बैठक में विद्युत वितरण कम्पनियों की वित्तीय स्थिरता, पारदर्शिता एवं संचालन क्षमता को सुदृढ़ बनाने पर गहन चर्चा हुई। केन्द्रीय विद्युत राज्य मंत्री श्री नाइक ने कहा कि हमारा संकल्प है कि ऊर्जा व्यवस्था को और मजबूत, पारदर्शी और जन-हितैषी बनायें, जिससे सभी को निर्बाध और गुणवत्तापूर्ण बिजली आपूर्ति सुनिश्चित हो सके। बैठक में आंध्र प्रदेश, महाराष्ट्र, राजस्थान, तमिलनाडु एवं उत्तरप्रदेश के ऊर्जा मंत्री तथा केन्द्रीय विद्युत नियामक आयोग एवं राज्य विद्युत नियामक आयोगों के अध्यक्ष एवं सदस्य शामिल हुए।



भोपाल (एजेंसी)। मुख्यमंत्री डॉ. मोहन यादव के ससुर श्री ब्रह्मानंद यादव के निधन पर उप मुख्यमंत्री श्री राजेन्द्र शुक्ल ने श्रद्धांजलि अर्पित की एवं शोक संतप्त

परिजनों से भेंट कर अपनी संवेदनाएँ प्रकट कीं। उप मुख्यमंत्री श्री शुक्ल ने कहा कि स्वर्गीय श्री यादव ने अपना जीवन राष्ट्रीय स्वयंसेवक संघ और अनुष्णांगिक संगठनों के

कार्य में समर्पित करते हुए राष्ट्र सेवा में योगदान दिया। उन्होंने ईश्वर से दिवंगत आत्मा की शांति एवं परिवार को यह दुःख सहन करने की शक्ति प्रदान करने की प्रार्थना की।

नई तकनीक से कृषि में आएगा क्रांतिकारी परिवर्तन-राज्यमंत्री कृष्णा गौर

भोपाल (एजेंसी)। नई तकनीकें न केवल समय की बचत करती हैं, बल्कि जीवन को सरल और समृद्ध भी बनाती हैं। मंगलवार को पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर एक निजी उपकरण कंपनी द्वारा संचालित परिवर्तन यात्रा के समापन अवसर पर निवास कार्यालय, भोपाल में आयोजित कार्यक्रम को संबोधित कर रही थीं।

राज्यमंत्री श्रीमती गौर ने कहा कि मशीनीकरण अब कृषि का अभिन्न अंग बन चुका है, जो किसानों की उत्पादकता बढ़ाने और उनकी जीवनशैली को बेहतर बनाने में सहायक है। उन्होंने विशेष रूप से महिला किसानों की सराहना करते हुए कहा कि आज वे भी आधुनिक मशीनों को अपनाकर खेती को आसान और सशक्त बना रही हैं। पावर टूल्स और कृषि

किलोमीटर से अधिक की दूरी तय करते हुए 35 जिलों में 1500 से अधिक किसानों से सीधा संवाद किया गया। इस पहल ने किसानों में नई तकनीकों को लेकर विश्वास और उत्साह उत्पन्न किया है। कार्यक्रम में भोपाल के पूर्व सांसद श्री आलोक संजयर, उपकरण निर्माता कंपनी के एमपी एसएसएम श्री अनीमेश वाघेला, एवं भोपाल के अधिकृत डीलर भी उपस्थित रहे। राज्यमंत्री ने कंपनी को शुभकामनाएं देते हुए उम्मीद जताई कि ऐसे प्रयास किसानों के जीवन में सकारात्मक बदलाव लाएंगे और प्रदेश को तकनीकी रूप से आत्मनिर्भर बनाएंगे।

उपकरणों की निर्माता कंपनी ने परिवर्तन यात्रा के माध्यम से ग्रामीण क्षेत्रों में तकनीकी जागरूकता फैलाने और कृषि के आधुनिकीकरण में अहम योगदान दिया है। परिवर्तन यात्रा के तहत 5100

पंचायत एवं ग्रामीण विकास मंत्री श्री पटेल ने किया पंच-सरपंच से संवाद

भोपाल (एजेंसी)। पंचायत एवं ग्रामीण विकास व श्रम मंत्री श्री प्रहलाद सिंह पटेल ने मंगलवार बड़वानी जिले के संंधवा में स्थित लाइन्स कान्वेंट स्कूल के मीटिंग हॉल में पंच सरपंच संवाद कार्यक्रम में क्षेत्र के पंच एवं सरपंचों से संवाद किया। मंत्री श्री प्रहलाद सिंह पटेल ने कहा पंचायती राज व्यवस्था न केवल ग्रामीण विकास के लिए महत्वपूर्ण है, बल्कि यह एक ऐसी प्रणाली है जो भारतीय लोकतंत्र को और अधिक मजबूत और प्रभावी बनाती है। यह स्थानीय स्तर पर शासन की गुणवत्ता को बढ़ाता है, लोगों को उनके अधिकारों के प्रति जागरूक करता है और समाज के कमजोर वर्गों को अपनी आवाज़ उठाने का अवसर प्रदान करता है। पंचायती राज का महत्व देश के समग्र विकास में महत्वपूर्ण



है।

मंत्री श्री पटेल ने कहा कि ग्रामीण विकास के अपने पैमाने हैं। प्रधानमंत्री ग्राम सड़क योजना भारत सरकार की एक महत्वाकांक्षी योजना है, जिसका उद्देश्य ग्राम स्तरों तक सड़क पहुंच सुनिश्चित करना है।

मंत्री श्री पटेल ने कहा कि पंचायतों में सामुदायिकता का भाव होना चाहिए और पंचायतों के लिए पाँच वर्ष के लिए कौन-से कार्य करना है

रिचार्ज पिंट का निर्माण किया जाएगा जिससे वर्षा का जल संग्रहित किया जा सके।

मंत्री श्री पटेल ने कहा कि स्वयं सहायता समूहों की महिलाओं को सशक्त बनाने के उद्देश्य से एक बगिया माँ के नाम'' परियोजना शुरू की जा रही है, जो कि मनरेगा के माध्यम से पूरे प्रदेश में संचालित की जाएगी। इस परियोजना के अंतर्गत स्व-सहायता समूहों की 30 हजार से अधिक पात्र महिलाओं की निजी भूमि पर 30 लाख से अधिक फलदार बागवानी पौधे लगाए जाएंगे। ये बगीचे उनकी आर्थिक समृद्धि का आधार बनेंगे। इस योजना के तहत, लाभार्थियों को पौधे, उर्वरक, गड्डे खोदने के लिए श्रम सहायता, पौधों की सुरक्षा के लिए कंटीले तारों से बाड़ और सिंचाई के लिए पानी के टैंक उपलब्ध कराए जाएंगे।

तहसीलदारों को न्यायालय और गैर न्यायालय में बांटने का विरोध

भोपाल (एजेंसी)। तहसीलदारों की पदस्थापना को लेकर मोहन कैबिनेट के एक माह पुराने फैसले का प्रदेश के तहसीलदार विरोध कर रहे हैं। उनका कहना है कि इस फैसले से लोगों को सुविधा मिलने की बजाय दिक्कत बढ़ेगी। कुछ जिलों में कलेक्टरों ने कैबिनेट के फैसले के आधार पर आदेश भी जारी कर दिए हैं, जिसे वापस लेने की मांग की जा रही है। ऐसा न करने पर तहसीलदार और नायब तहसीलदार 21 जुलाई से काम बंद करेंगे।

कनिष्ठ प्रशासनिक अधिकारी (तहसीलदार) संघ ने तहसीलदार और नायब तहसीलदार कैड के अफसरों के बीच न्यायालयीन और गैर न्यायालयीन कार्य विभाजन का विरोध किया है। संघ ने कहा है कि अफसरों के बीच इस तरह का विभाजन किसी स्टडी, किसी समिति की सिफारिश और पारदर्शी मापदंड को लिए कंटीले तारों से बाड़ और सिंचाई के लिए पानी के टैंक उपलब्ध कराए जाएंगे।

इस तरह के निर्णय से कार्यक्षमता कैसे बढ़ेगी? गैर न्यायालयीन कार्यों के लिए संभागीय मुख्यालयों के जिलों में 14 और अन्य जिलों में 8 तहसीलदार और नायब तहसीलदार चिन्हित करने का काम किस आधार पर किया गया है, यह भी इसमें स्पष्ट नहीं है।

प्रदेश के तहसीलदारों का यह भी कहना है कि इस मामले में संयुक्त परामर्शदात्री समिति से सहमति ली जानी चाहिए जो नहीं ली गई है। इस मामले में संघ को विश्वास में लिए बगैर फैसला किया गया है। संघ का आरोप है कि भारतीय नागरिक सुरक्षा संहिता 2023 की धारा 6 के अंतर्गत कार्यपालिक मजिस्ट्रेट को किमिनल कोर्ट का एक वर्ग माना गया है, जिसे नियुक्त करने की शक्ति धारा 14 के अंतर्गत शासन को है। जबकि प्रमुख राजस्व आयुक्त के आदेश के पालन में कलेक्टर इस तरह के पदों पर नियुक्तियां कर रहे हैं, जो उनके अधिकार क्षेत्र से बाहर है।

नगर परिषद इंदरगढ़ के प्रभारी सीएमओ निलंबित

भोपाल (एजेंसी)। दतिया जिले के नगर परिषद इंदरगढ़ के प्रभारी मुख्य नगर पालिका अधिकारी महेन्द्र सिंह यादव को अपने कर्तव्यों में लापरवाही बरतने पर नगरीय प्रशासन विकास आयुक्त श्री संकेत भोंडवे के निर्देश पर निलंबित किया गया है। निलंबन अवधि में उनका मुख्यालय संभागीय कार्यालय ग्वालियर निर्धारित किया गया है।

नगर परिषद इंदरगढ़ में तालाब का निर्माण कराया जा रहा था। निर्माण के दौरान बरसात के मौसम में तालाब में पानी का भराव हुआ। सुरक्षा उपायों में लापरवाही बरतते हुए निर्माण कार्य के दौरान रेलिंग व बेरिगेटिंग की व्यवस्था नहीं गई। व्यवस्था के अभाव में छोटी बच्चियों के डूबने की घटना हुई। इसी के साथ प्रभारी मुख्य नगर पालिका अधिकारी (सीएमओ) ने अपने कार्यकाल में नियम विरुद्ध कर्मचारियों की स्थापना में प्रशासनिक कार्य किये। जांच में प्रभारी नगर पालिका अधिकारी महेन्द्र सिंह यादव दोषी पाये गये।

महिला से छेड़छाड़ का आरोपी गिरफ्तार, विरोध करने पर की थी मारपीट



अनूपपुर। चचाई थाना क्षेत्र में महिला से छेड़छाड़ करने वाले आरोपी को पुलिस ने गिरफ्तार कर लिया है। बुधवार को पुलिस ने राहुल उर्फ कृष्ण चंद्र मेहरा (28) को गिरफ्तार कर न्यायालय में पेश किया गया है। दरअसल, बकही गांव की एक महिला ने 3 जून को थाने में शिकायत दर्ज कराई। महिला ने बताया कि उसी गांव का राहुल मेहरा दोपहर के समय उसके घर में घुस आया। उसने गलत नीयत से महिला के साथ छेड़छाड़ की। उसके विरोध करने पर आरोपी ने उसके साथ मारपीट की। इसके बाद वह मौके से फरार हो गया।

चचाई थाने में पीड़िता ने दर्ज कराई शिकायत: पीड़िता की शिकायत पर चचाई थाने में धारा 333, 74, 75(1) और 115(2) बीएनएस के तहत मामला दर्ज किया गया। जांच में आरोपी के खिलाफ आरोप सही पाए गए। पुलिस ने राहुल उर्फ कृष्ण चंद्र मेहरा (28) को गिरफ्तार कर लिया। आरोपी को न्यायालय में पेश किया गया है। थाना प्रभारी सुंदरेश मरावी ने बताया कि महिला की शिकायत के बाद आरोपी को गिरफ्तार कर लिया गया है। मामले की जांच जारी है।

जमीन पर कब्जा दिलाने की मांग, 2023 में शिवराज सिंह ने 196 आदिवासी परिवारों को पट्टा दिया; अभी तक नहीं मिली भूमि

मीडिया ऑडीटर, सीधी (निग्र)। उपनी गांव में जमीन विवाद को लेकर सैकड़ों आदिवासी और हरिजन समुदाय के लोग कलेक्ट्रेट पहुंचे। उन्होंने तहसीलदार गोपदबनास राकेश शुक्ला को जापन सौंपा। पूर्व मुख्यमंत्री शिवराज सिंह चौहान ने 2023 में उपनी गांव के 196 आदिवासी और हरिजन परिवारों को पट्टा दिया था। लेकिन अभी तक इन परिवारों को जमीन पर कब्जा नहीं मिला है। ग्रामीणों का कहना है कि 6 दिन पहले जब वे जमीन पर कब्जा लेने गए, तो वहां मौजूद लोगों से विवाद हो गया।

जमीन पर गांव के कुछ लोगों ने कब्जा किया: गांव के सरपंच के अनुसार यह सरकारी भूमि है। यह आदिवासी-हरिजन हित में दी गई थी। कुछ प्रभावशाली लोग निजी स्वार्थ के कारण जमीन खाली नहीं कर रहे हैं।

शासकीय कला एवं वाणिज्य महाविद्यालय मझौली में एक दिवसीय रोजगार मेला संपन्न

एक दिवासीय रोजगार मेला में 111 विद्यार्थियों को मिला प्लेसमेंट

मीडिया ऑडीटर, सीधी (निग्र)। मध्य प्रदेश शासन तकनीकी शिक्षा कौशल विकास एवं रोजगार विभाग तथा जिला रोजगार कार्यालय सीधी के निर्देशों के अनुपालन में स्वामी त्रिवेकानंद कैरियर मार्गदर्शन प्रकौष्ठ के अन्तर्गत शासकीय महाविद्यालय मझौली में एक दिवसीय युवा संगम संयुक्त रूप से रोजगार, स्वरोजगार एवं अप्रेंटिसशिप मेले का आयोजन किया गया। इस आयोजन का मुख्य उद्देश्य जिले के बेरोजगार युवक एवं युवतियों को एक ही छत के नीचे रोजगार व स्वरोजगार का अवसर उपलब्ध कराना था। रोजगार मेले में देश, प्रदेश एवं स्थानीय स्तर से निजी क्षेत्र की कंपनियों ने भाग लिया, जिनके प्रतिनिधि अपने कंपनियों की पूर्ण जानकारी देते हुए विद्यार्थियों का साक्षात्कार लिया। इस रोजगार मेले में ऑनलाइन एवं ऑफलाइन माध्यम से 279 विद्यार्थियों ने पंजीकरण कराया, और कंपनी के एचआर के साथ सीधे बात करने का उन्हें अवसर मिला। साक्षात्कार के बाद 111 विद्यार्थियों को जॉब लेटर दिए गए। कार्यक्रम में मुख्य अतिथि के रूप में



उपस्थित जन भागीदारी अध्यक्ष पवन कुमार मिश्रा ने अपने उद्बोधन में प्रसन्नता व्यक्त करते हुए कहा कि इस आयोजन से क्षेत्र के युवक युवतियों को रोजगार प्राप्त होगा तथा उन्होंने विद्यार्थियों को जीवन में एक अलग से लक्ष्य निर्धारित करने के लिए मार्गदर्शन किया। महाविद्यालय की प्राचार्य डॉ गीता भारती ने चयनित विद्यार्थियों के उज्ज्वल

भविष्य की शुभकामनाएं प्रेषित की। कार्यक्रम में कृष्ण लाल पयासी जिला पंचायत सदस्य, जिला रोजगार अधिकारी अशोक तिवारी, देवेश मिश्रा प्रभारी आजीविका मिशन, डी आर तिवारी सहायक प्रबंधक डीटीआईसी, डॉ एस आर भारती सेवानिवृत्ति ग्रंथपाल, डॉ मनोज कोल, रमाशंकर गुप्ता, अखिलेश पांडेय, प्रो बी एल सिंह आर्याम, प्रो सुनील

सिंह, डॉ गंगादेवी बेरागी, डॉ भावना नागेंद्र, डॉ वाहिदुननिशा, दीपक सिंह, गुलाब सिंह, संदीप कुमार कोल एवं बहुत अधिक संख्या में विद्यार्थियों ने सहभागिता कर कार्यक्रम को सफल बनाया। कार्यक्रम का संयोजन महाविद्यालय के ट्रेनिंग एवं प्लेसमेंट अधिकारी डॉ संदीप कुमार शर्मा द्वारा किया गया।

भारतीय किसान यूनियन टिकैत की मासिक बैठक संपन्न, किसानों ने उठाए बिजली, खाद और आवारा पशुओं के मुद्दे

मीडिया ऑडीटर, रीवा (निग्र)। भारतीय किसान यूनियन टिकैत की मासिक बैठक सेमरिया (जिला रीवा) में तालाब के पास संपन्न हुई। बैठक में क्षेत्रीय किसानों ने बिजली, डीएपी खाद की कमी और आवारा पशुओं की समस्याओं पर गहन चर्चा की। किसानों ने बताया कि धान की रोपाई के समय बिजली की अनियमित आपूर्ति से उन्हें भारी परेशानी हो रही है। इसके अलावा, डीएपी खाद सहकारी समितियों में उपलब्ध नहीं है और व्यापारियों द्वारा दोगुने दामों पर गुणवत्ताहीन खाद बेची जा रही है। किसान नेता महेंद्र सिंह बधरी ने आवारा पशुओं के मुद्दे पर कहा कि गौशालाएं किसानों के पशुओं को स्वीकार नहीं कर रही हैं, जिससे फसलों को नुकसान हो रहा है। बैठक की अध्यक्षता तहसील अध्यक्ष शिवमंगल सिंह ने की। मुख्य अतिथि जिलाध्यक्ष सुग्रीव सिंह, निशेध अतिथि उपाध्यक्ष अमित सिंह (लालु) और जिला संगठन प्रभारी राम हृदय



अग्निहोत्री उपस्थित रहे। अन्य प्रमुख किसान नेताओं में ब्लाक प्रवक्ता अशोक कुशवाहा, भूपेंद्र सिंह, रामराज सिंह, उमेश कुमार पाण्डेय, छोटेलाल तिवारी, चंद्रभान सिंह, लालमणि पाण्डेय, देव अग्निहोत्री, राकेश तिवारी, इंद्रजीत सिंह सहित कई किसान मौजूद थे। बैठक के अंत में किसानों की समस्याओं को लेकर विद्युत प्रभारी को एक विद्याविलास पाण्डेय, राजीव पाण्डेय,

कर्मचारियों 18 महीने से नहीं मिले तीन-तीन हजार रुपए, कलेक्टर को दिया पत्र



मीडिया ऑडीटर, सीधी (निग्र)। मध्यप्रदेश सहकारिता समिति कर्मचारी महासंघ ने आज बुधवार को कलेक्ट्रेट में अपर कलेक्टर अंशुमान राज को पत्र सौंपा। महासंघ ने 23 जुलाई 2025 को मुख्यमंत्री निवास और विध्याचल भवन भोपाल में प्रदर्शन की चेतावनी दी है। सीधी जिले के सहकारिता कर्मचारियों को पिछले 18 महीनों से शासन द्वारा स्वीकृत 3000 रुपए प्रतिमाह की राशि नहीं मिली है। प्रदेश के अन्य जिलों में यह राशि कर्मचारियों को दी जा चुकी है। इसके अलावा पिछले 4-5 महीनों से वेतन का भुगतान भी नहीं हुआ है। कोरोना महामारी के दौरान कर्मचारियों ने जोखिम उठाकर अतिरिक्त खाद्यान्न का वितरण किया था। इस दौरान स्वीकृत 26 महीने के कमीशन में से विक्रेताओं का हिस्सा अभी तक बकाया है। महासंघ का आरोप है कि नागरिक आपूर्ति निगम और जिला सहकारी बैंक ने मिलकर यह कमीशन रोक रखा है। अपर कलेक्टर अंशुमान राज ने कहा कि महासंघ का पत्र प्राप्त कर लिया गया है। इसे आगे की कार्यवाही के लिए भोपाल भेजा जाएगा।

सरकारी जमीन पर कब्जे को लेकर हत्या, मारपीट में 3 लोग घायल

सिंगरौली। बारगांव थाना क्षेत्र कसरगाव में सरकारी जमीन पर कब्जे को लेकर दो मुस्लिम परिवारों के बीच विवाद हिंसक रूप ले लिया। इस घटना में एक व्यक्ति की मौत हो गई और तीन लोग घायल हो गए। रब्वन निशा के अनुसार, उनके घर के बगल की सरकारी जमीन पर उनका पहले से कब्जा था। स्थानीय निवासी हाजिल का परिवार इस जमीन पर कब्जा करना चाहता था। इसी विवाद में हाजिल और उसके परिवार के करीब 10 लोगों ने लाठी, डंडा, कुल्हाड़ी और फावड़े से हमला कर दिया।

हमले में रब्वन निशा, उनके पति महताब आलम, पुत्र और देवर शहादत अली घायल हुए। महताब आलम को रीवा के संजय गांधी अस्पताल ले जाया गया, जहां उपचार के दौरान उनकी मृत्यु हो गई। शहादत अली का इलाज सिंगरौली के ट्रॉमा सेंटर में चल रहा है। रब्वन निशा और उनके पुत्र की स्थिति सामान्य है। बरगमा थाना प्रभारी ने बताया कि पहले मारपीट समेत अन्य धाराओं में मामला दर्ज किया गया था। एक व्यक्ति की मौत के बाद अब धाराएं बढ़ाई जा रही हैं और पुलिस मामले की जांच कर रही है।

आउटसोर्स नियोजन में अनियमितता पर सीएमएचओ को कारण बताओ नोटिस जारी

मीडिया ऑडीटर, सीधी (निग्र)। कलेक्टर स्वरोचिष सोमवंशी द्वारा मुख्य चिकित्सा एवं स्वास्थ्य अधिकारी डॉ बबिता खरे को अपने पदीय दायित्वों के निर्वहन में लापरवाही एवं आउटसोर्स नियोजन में अनियमितता करते हुए कार्यदिश जारी करने के कारण नोटिस जारी की गई है। तीन दिवस के अंदर औचित्यपूर्ण जवाब प्रस्तुत नहीं करने पर उनके विरुद्ध अनुशासनात्मक कार्यवाही प्रस्तावित की जावेगी। कलेक्टर ने बताया कि शासन द्वारा विभाग अंतर्गत राज्य स्वास्थ्य समिति की अनुसंशा के आधार पर प्रदेश की वर्तमान में स्वीकृत स्वास्थ्य संस्थाओं (उप स्वास्थ्य केन्द्र, प्राथमिक स्वास्थ्य केन्द्र, सामुदायिक स्वास्थ्य केन्द्र, सिविल अस्पताल एवं जिला चिकित्सालय) में मानक वर्ष 2024 के अनुसार प्रथम चरण में प्रदेश में स्वीकृत स्वास्थ्य संस्थाओं उप स्वास्थ्य केन्द्र, प्राथमिक स्वास्थ्य केन्द्र, सामुदायिक स्वास्थ्य केन्द्र, सिविल अस्पताल एवं जिला चिकित्सालय में आउटसोर्स के आधार पर कम्प्यूटर आपरेटर/डाटा एंट्री आपरेटर (आउटसोर्स) तथा मल्टी स्कील्ड रूप डी वर्कर (आउटसोर्स) व्यक्तियों का नियोजन किया जाना है। स्वास्थ्य संस्थाओं जिला सीधी अंतर्गत स्वीकृत पद में से रिक्त पद को आउटसोर्स के माध्यम से भर्ती करने के लिये शासकीय क्रय में कार्यकुशलता समयावद्धता, मितव्ययिता पारदर्शिता, गुणवत्ता एवं प्रतिस्पर्धा को बढ़ावा देने के उद्देश्य से राज्य शासन शासकीय विभाग एवं उनके घटकों द्वारा सामग्री एवं सेवा उपार्जन हेतु मध्यप्रदेश भण्डार क्रय नियम तथा सेवा उपार्जन नियम 2015 (यथा संशोधित-2022) जारी किया गया है। कार्यालय मुख्य चिकित्सा एवं स्वास्थ्य अधिकारी जिला सीधी द्वारा जिला अस्पताल/सिविल सर्जन/सामुदायिक स्वास्थ्य केन्द्र/प्राथमिक स्वास्थ्य केन्द्रों के लिये कम्प्यूटर आपरेटर/डाटा एंट्री आपरेटर मल्टी स्कील्ड रूप डी वर्कर आउटसोर्स आधार पर की गई।

जिले की सभी विधानसभा क्षेत्रों में बीएलओ एवं सुपरवाइजर को प्रशिक्षण दिया गया



मीडिया ऑडीटर, सीधी (निग्र)। मुख्य निर्वाचन पदाधिकारी मध्यप्रदेश भोपाल के द्वारा दिए गए निर्देशों के अनुक्रम में जिला निर्वाचन अधिकारी के मार्गदर्शन में जिले के चारों विधानसभा क्षेत्रों के निर्वाचक रजिस्ट्रीकरण अधिकारियों के द्वारा निर्वाचन नामावली तृटि रहित बनाने के लिए बृथ लेबल अधिकारी का प्रशिक्षण कार्यक्रम 14 से 16 जुलाई तक विधानसभा स्तर के प्रशिक्षित मास्टर ट्रेनर्स द्वारा दिया गया। प्रशिक्षण में बीएलओ को विधिक प्रावधानों के अनुसार निर्वाचन नामावली तैयार करने संबंधी प्रक्रिया घर-घर जाकर सत्यापन करना, मृत मतदाता, स्थानांतरित मतदाता दोहरी प्रविष्टि जैसी जानकारी एवं विशेष गहन पुनरीक्षण के बारे में सतत अवागत कराया गया तथा राजनीतिक दलों के प्रतिनिधि बी.एल.ए से सम्न्वय स्थापित कर फॉर्म 06, 07 एवं 08 को बीएलओ एच आदि के माध्यम से बारीकियां से भीभातिता अवागत कराया गया। साथ ही प्रशिक्षण उपरांत ई- वेल्यूपेशन ऑनलाइन माध्यम से कराया गया। प्रशिक्षण कार्यक्रम के दौरान निर्वाचक रजिस्ट्रीकरण अधिकारी/सहायक निर्वाचक रजिस्ट्रीकरण अधिकारी एवं समस्त निर्वाचन कार्य में संलग्न अधिकारी/कर्मचारी उपस्थित रहे।

पीएम किसान योजना सैचुरेशन के लिये शुरु होगा अभियान

मीडिया ऑडीटर, सीधी (निग्र)। आयुक्त भू-अभिलेख ने बताया है कि पीएम किसान योजना सैचुरेशन के लिये प्रदेश में अभियान चलाया जाएगा, जिसमें अधिक से अधिक किसानों से संपर्क कर सैचुरेशन से शेष रह गए किसानों से कार्यवाही पूर्ण कराई जाएगी और लाभ वितरण सुनिश्चित किया जाएगा। अभियान के बेहतर संचालन के लिये तैयारियां प्रारंभ कर दी गई हैं। प्रदेश में लगभग 5 लाख किसानों द्वारा ई-केवायसी एवं आधार बैंक खाता डीबीटी के लिये इन्वेल करने की कार्यवाही कर ली गई है। योजना में 20 लाख से अधिक किसानों द्वारा फर्मर रजिस्ट्री बनाए जाने की कार्यवाही की जाना प्रस्तावित है।

स्नातक कक्षाओं में प्रवेश के लिए 16 से 31 जुलाई तक अतिरिक्त सीएलसी चरण

मीडिया ऑडीटर, सीधी (निग्र)। उच्च शिक्षा विभाग ने प्रदेश के शासकीय और अनुदान प्राप्त अशासकीय एवं निजी अशासकीय महाविद्यालयों में शैक्षणिक सत्र 2025-26 स्नातक कक्षाओं में प्रवेश के लिए यह अतिरिक्त सीएलसी चरण 16 से 31 जुलाई तक आयोजित किया जायेगा। विद्यार्थियों के लिए 16 जुलाई से प्रतिदिन प्रवेश पोर्टल पर महाविद्यालय वार रिक्त सीटों का प्रदर्शन किया जायेगा। विद्यार्थी रिक्त सीटों पर सीधे महाविद्यालय में उपस्थित होकर प्रवेश प्राप्त कर सकेंगे। विद्यार्थी 16 जुलाई से प्रतिदिन अपराह्न 3 बजे तक पंजीयन/विकल्प चयन कर सकेंगे। हेलप सेंटर द्वारा सायं 4 बजे तक प्राप्त आवेदनों का सत्यापन किया जायेगा और सायं 5 बजे मेरिट लिस्ट जारी की जाएगी। मेरिट लिस्ट जारी होने के 24 घंटे के भीतर विद्यार्थियों को प्रवेश शुल्क जमा करना होगा। प्रवेश शुल्क जमा न किये जाने की स्थिति में प्रवेश मान्य नहीं होगा। विद्यार्थियों को निर्धारित अवधि में प्रवेश शुल्क जमा न करने की दशा में, पुनः रीचेंड्रेस करनी होगी। अतिरिक्त सीएलसी चरण की यह प्रक्रिया 31 जुलाई तक ही होगी।

उच्च शिक्षा विभाग ने शैक्षणिक सत्र 2025-26 के लिये एनसीटीई पाठ्यक्रम (बी.एड., एम.एड., बी.पी.एड., एमपीएड, बीएड एमएड (एकीकृत तीन वर्षीय) एवं बी.एल.एड. तथा बी.एड. (अंशकालीन तीन वर्षीय) संचालित करने वाले शासकीय/अशासकीय महाविद्यालयों में प्रवेश के लिए पी अतिरिक्त चरण की समय सारणी जारी की है। विद्यार्थी 15 से 18 जुलाई तक ऑनलाइन पंजीयन/आवेदन कर सकेंगे। पंजीकृत आवेदनों के दस्तावेजों का सत्यापन 15 से 19 जुलाई तक होगा। मेरिट सूची का प्रकाशन 21 जुलाई को होगा। विद्यार्थियों के लिए 23 जुलाई को सीट आवंटन किया जाएगा। आवंटित हेल्प सेंटर पर मूल दस्तावेजों, टीसी माइग्रेसन के साथ भौतिक सत्यापन के लिए प्रवेश के लिए उपस्थित होकर 23 से 25 जुलाई तक लिंक इनिशिएट कराना होगा।

रीवा कोर्ट का ऐतिहासिक फैसला, फर्जी गैंगरेप-पॉक्सो मामले में तीन पत्रकार बरी

पुलिस की मनमानी पर करारा प्रहार

मीडिया ऑडीटर, रीवा (निग्र)। रीवा न्यायालय ने एक ऐतिहासिक फैसले में तीन पत्रकारों-अमर मिश्रा, प्रद्युम्न शुक्ला और उमेश सिंह को फर्जी गैंगरेप और पॉक्सो मामले में 12 जुलाई 2025 को पूर्णतः दोषमुक्त करार दिया। यह फैसला न केवल इन पत्रकारों के लिए बड़ी राहत है, बल्कि पुलिस प्रशासन की मनमानी और कानून के दुरुपयोग पर भी करारा जवाब है। 21 मार्च 2022 को सिविल लाइन थाना क्षेत्र में हुई मारपीट की घटना को इन पत्रकारों ने समचार पत्रों में प्रकाशित किया था। इसकी रीजश में एक महिला ने सिविल लाइन थाने में 23 मई 2022 को कथित तौर पर 7 फरवरी 2022 की मनगढ़ंत घटना के आधार पर इनके खिलाफ फर्जी एफआईआर (अपराध क्र. 258/22, धारा 376(2)(एन), 450, 506 भा.द.सं. और पॉक्सो) दर्ज कराई। तत्कालीन पुलिस अधीक्षक नवनीत भसीन और थाना प्रभारी हितेंद्र नाथ शर्मा के कार्यकाल में दर्ज इस मुकदमे ने पुलिस की कार्यप्रणाली पर गंभीर सवाल उठाए।



लंबी कानूनी लड़ाई में पत्रकारों ने हार नहीं मानी और न्यायपालिका पर पूरा भरोसा रखा। वरिष्ठ अधिवक्ता धीरेंद्र नाथ चतुर्वेदी, आनंद सिंह, अर्पित पांडेय और उनकी टीम ने उनकी पैरवी की। सुनवाई के दौरान पुलिस के आरोपों की पोत खुली, सबूतों का अभाव और जांच में खामियां सामने आईं। अंततः, न्यायालय ने सभी तथ्यों की गहन जांच के बाद तीनों पत्रकारों को निर्दोष घोषित किया। यह फैसला रीवा के न्यायिक इतिहास में मील का पत्थर

है। यह न केवल पत्रकारों की बेगुनाही का प्रमाण है, बल्कि मीडिया की स्वतंत्रता पर हमले को विफल करने वाला कदम भी है। फैसले ने पुलिस प्रशासन को भी सबक दिया कि कानून का दुरुपयोग कर निर्दोषों को फंसाने की कोशिश नाकाम हो सकती है। यह ऐतिहासिक फैसला निष्पक्ष पत्रकारिता और न्यायपालिका की ताकत का प्रतीक बन गया है, जो भविष्य में ऐसी मनमानी कार्रवाइयों पर अंकुश लगाने की उम्मीद जगाता है।

धौहनी क्षेत्र के बीएलओ एवं बीएलओ सुपरवाइजर को दिया गया प्रशिक्षण

मीडिया ऑडीटर, सीधी (निग्र)। भारत निर्वाचन आयोग एवं मुख्य निर्वाचन पदाधिकारी भोपाल के द्वारा जारी दिशा निर्देश के परिपालन में विधानसभा क्षेत्र 82 धौहनी में विधानसभा स्तरीय बीएलओ एवं बीएलओ सुपरवाइजर का प्रशिक्षण 14 जुलाई को कला एवं वाणिज्य महाविद्यालय मझौली, 15 जुलाई को शासकीय मॉडल उच्चतर माध्यमिक विद्यालय कुसुमी एवं 16 जुलाई को शासकीय मॉडल उच्चतर माध्यमिक विद्यालय महुआगांव में आयोजित किया गया। जिसमे निर्वाचन रजिस्ट्रीकरण अधिकारी आर.पी. त्रिपाठी एसडीएम, नोडल अधिकारी दिलीप सिंह तहसीलदार मझौली, सहायक नोडल अधिकारी राजेश पारस तहसीलदार मडवास, धन कुमार टोपो नायब तहसीलदार मडवास, अमित कुमार सिंह मुख्या नगर परिषद अधिकारी मझौली, अमित कुमार दुबे नायब तहसीलदार कुसुमी, अगिरा



प्रसाद द्विवेदी बी.आर.सीसी. कुसुमी, चन्द्रशेखर मिश्रा तहसीलदार सरई, अमित कुमार मिश्रा नायब तहसीलदार सरई, मास्टर ट्रेनर अमरदीप सिंह प्राचार्य, दिलीप कुमार गुप्ता उमा शि., के.एल. विश्वकर्मा प्राचार्य,

संतोष कुमार तिवारी उ.मा.शि., शिवकुमार नामदेव प्राचार्य, जगदीश प्रसाद जायसवाल उ.मा.शि., बृजेश विश्वकर्मा मा.शि., रण विजय सिंह मा.शि., पी.एल. टाडिया वरि.अ. राज कुमार सिंह वरि.अ. एवं कम्प्यूटर सेवी

उपस्थिति में बी.एल.ओ. प्रशिक्षण आयोजित किया जाकर निर्वाचन नामावली को त्रुटिरहित बनाने, घर-घर जाकर मतदाता दर्ज किया गया था। एक व्यक्ति की मौत के बाद अब धाराएं बढ़ाई जा रही हैं और पुलिस मामले की जांच कर रही है।

विचार

न्याय,जवाबदेही और मानव अधिकारों के प्रति वैश्विक प्रतिबद्धता का प्रतीक है

वैश्विक स्तरपर एक दो दशक से जिस तरह संगठित अपराधोंकी संख्या में अंतरराष्ट्रीय राष्ट्रीय, राज्य स्तरीय व स्थानीय समूह की गतिविधियों में वृद्धि हुई है इसे गंभीरता से रेखांकित करना समय की मांग है। मैं एडवोकेट किशन सनमुखदास भावनानी गोंदिया महाराष्ट्र यह मानता हूं कि उनके संगठित अपराधों को अगर हम वर्तमान परिपेक्ष में देखें तो जांचएजेंसियों द्वारा आजकल अपराध की थ्योरी को अन्तर्राष्ट्रीय एंगल से जांच करने की थ्योरी भी अपनाई जाती है जिस तरह से वर्तमान में रूस- यूक्रेन इजराइल हमास युद्ध,व अनेक देशों के स्थानीय लोकल स्तरोंपर मानवीय अधिकार हनन अपराध चर्चा में आ रहा है व विशेष रूप से युद्ध अपराध चर्चा में आया हैं, युद्ध अपराध के लिए विशिष्ट अन्तर्राष्ट्रीय मानक मौजूद हैं, सहित अनेक केसों की तारें विदेशों तक जुड़ी हुई है। एक आपराधिक संगठन को हम गिरोह,माफिया, भीड़, सिंडीकेट, अंडरवर्ल्ड या गैंगलैंड भी कह सकते हैं, जिसमें अनेक अपराध जैसे सफेदपोश अपराध, वित्तीय अपराध, राजनीतिक अपराध, युद्ध के अपराध सहित अनेक परिभाषित अपराधों को शामिल किया जा सकता है जो अंतरराष्ट्रीय कनेक्टेड होते हैं इसीलिए आज हम ऐसे अपराधों और न्याय पर चर्चा करेंगे जो अंतरराष्ट्रीय श्रेणी में आते हैं उनके पीड़ितों को न्याय दिलाने, दुनियाँ भर में हो रहे गंभीर अपराधों पर रोक लगाने विश्व को अंतर्राष्ट्रीय अपराधों से सचेत रहने के प्रति जागरूक करने के संबंध में इलेक्ट्रॉनिक मीडिया में उपलब्ध जानकारी के आधार पर अंतरराष्ट्रीय न्याय दिवस 17 जुलाई 2025 के उपलक्ष में इस आर्टिकल के माध्यम से चर्चा करेंगे।

साथियों बात अगर हम आज की दुनिया में विश्व अंतर्राष्ट्रीय न्याय दिवस 2025 की प्रासंगिकता की करें तो (1) राजनीतिक संघर्षों, युद्ध अपराधों और असंख्य मानवाधिकार उल्लंघनों के इस युग में, विश्व अंतर्राष्ट्रीय न्याय दिवस की प्रासंगिकता आज भी बनी हुई है।(2)यह विश्वव्यापी स्तर पर एक पर्याप्त रूप से सुदृढ़ अंतर्राष्ट्रीय कानूनी व्यवस्था की आवश्यकता की और ध्यानआकर्षित करता है ताकि यह सुनिश्चित किया जा सके कि नरसंहार, युद्ध अपराधों और मानवता के विरुद्ध अपराधों के लिए ज़िम्मेदार, बिना जवाबदेही के न बच सकें।(3) यूक्रेन, गाजा और अफ्रीका के कुछ हिस्सों में उभर रहे संकटों को देखते हुए, अंतर्राष्ट्रीय न्याय एक महत्वपूर्ण तंत्र है जो आम नागरिकों की रक्षा करता है और आगे होने वाले अत्याचारों को प्रभावी रूप से रोक सकता है।(4) यह अंतर्राष्ट्रीय आपराधिक न्यायालय (आईसीसी) जैसी संस्थाओं और न्याय प्रशासन में राज्यों के बीच सहयोग के महत्व को भी उजागर करता है।(5) ऐसे युग में जहाँ बहुपक्षवाद और कानून के शासन को बढ़ती चुनौतियों का सामना करना पड़ रहा है, यह स्मरणोत्सव शांति, जवाबदेही और पीड़ितों के अधिकारों के प्रति वैश्विक निष्ठा की याद दिलाता है।(6) इसलिए यह एक ऐसी न्यायपूर्ण दुनिया की दिशा में प्रेरणा देता है जहाँ न्याय सीमाओं और राजनीतिक हितों से परे जाकरसख्ती से लागू हो।

साथियों बात अगर हम विश्व अंतरराष्ट्रीय न्याय दिवस मनाने के उद्देश्यों की करें तो, (1) विश्व अंतर्राष्ट्रीय न्याय दिवस का उद्देश्य अंतर्राष्ट्रीय आपराधिक न्याय के प्रति जागरूकता बढ़ाना और उसे बढ़ावा देना तथा दुनिया में सबसे गंभीर अपराधों के लिए दंड से मुक्ति के विरुद्ध संघर्ष करना है।(2) यह अंतर्राष्ट्रीय आपराधिक न्यायालय (दृष्टष्ट) जैसे कानूनी तंत्रों के माध्यम से नरसंहार, युद्ध अपराधों और मानवता के विरुद्ध अपराधों के कुख्यात अपराधियों को जवाबदेह बनाने की आवश्यकता पर बल देता है।(3) यह दिवस मानवाधिकारों की सुरक्षा, कानून के शासन को बनाए रखने और पीड़ितों को न्याय सुनिश्चित करने पर भी ध्यान केंद्रित करता है।(4) इसलिए यह अंतर्राष्ट्रीय समुदाय को सहयोग और ठोस अंतर्राष्ट्रीय कानूनी ढाँचों के माध्यम से एक अधिक न्यायपूर्ण और निष्पक्ष विश्व के निर्माण हेतु मिलकर काम करने की याद दिलाता है।

साथियों बात अगर हमअंतर्राष्ट्रीय आपराधिक न्यायालय (आईसीसी) को समझने की करें तो-परिचय (1) यह विश्व का पहला स्थायी, स्वतंत्र और अंतर्राष्ट्रीय न्यायाधिकरण है जो उन व्यक्तियों पर मुकदमा चलाता है जिन्होंने अत्यंत गंभीर अपराध किए हैं।

संसद का मानसून सत्र इस बार आर या पार

21 जुलाई से संसद का मानसून सत्र शुरू होने जा रहा है इस बार का मानसून सत्र सत्ता पक्ष और विपक्ष के लिए आर पार को लड़ाई जैसा होगा। केंद्र में गठबंधन की सरकार है। प्रधानमंत्री नरेंद्र मोदी ने इसके पूर्व कभी भी गठबंधन की सरकार नहीं चलाई है। 2002 से लेकर 2024 तक वह हमेशा पूर्ण बहुमत की सरकार के मुख्यमंत्री अथवा प्रधानमंत्री रहे हैं। 2024 के बाद वह गठबंधन के प्रधानमंत्री हैं। 10 वर्षों के बाद विपक्ष संसद में मजबूत हुआ है। पिछले दो-तीन महीने में जिस तरह की घटनाएं भारत में हुई हैं। उससे सरकार की मुसीबतें बढ़ रही हैं।

पिछले 10 वर्षों में जिस तरह से केंद्र की सत्ता एकाधिकार के बल पर संचालित हो रही थी। वैसी ही स्थिति 11वें साल में केन्द्र सरकार रखना चाहती है। जिसके कारण भाजपा की मुसीबतें बढ़ने लगी हैं। केंद्र सरकार में भाजपा के सबसे बड़े सहयोगी राजनीतिक दल तेलुगु देशम पार्टी और बिहार में जनता दल है। यदि इन दोनों दलों द्वारा समर्थन वापस ले लिया जाता है, तो सरकार गिर भी सकती है। ऐसी स्थिति में सरकार मध्यावती चुनाव का निर्णय ले सकती है। सदन के अंदर यदि सरकार पराजित होती है, ऐसी स्थिति में इंडिया गठबंधन अन्य राजनीतिक दलों के साथ समझौता करके केंद्र में सरकार बना सकती है। यह बात इसलिए लिखना पड़ रही है, बिहार में मतदाता सूची के विशेष गहन समीक्षा में जिस तरह की प्रक्रिया चुनाव आयोग द्वारा अपनाई जा रही है। उसके कारण चुनाव आयोग की साख पूरी तरह से खत्म होती हुई नजर आ रही है। चुनाव आयोग की यह पहचान भी बन रही है, वह केंद्र सरकार और भाजपा के इशारे पर काम कर रहा है। चुनाव आयोग मतदाता सूची के लिए जो

दस्तावेज मांग रहा है, उसमें आधार कार्ड को मान्य नहीं है। वर्तमान में आधार कार्ड ही भारतीय नागरिकों के पास सबसे प्रमाणिक सरकारी दस्तावेज है। सारे सरकारी कामकाज इसी आधार कार्ड से हो रहे हैं। आधार कार्ड बनाते समय लोगों के आंखों की पुतलियां, फिंगरप्रिंट और उनके परिवार से संबंधित सभी लोगों का आधार कार्ड अ?निवार्य है। चुनाव आयोग आधार के स्थान पर ऐसे दस्तावेज मांग रहा है, जो फर्जी हो सकते हैं। उनकी प्रमाणिकता कभी भी साबित नहीं हो सकती है। इसको लेकर टीडीपी के चंद्रबाबू नायडू ने स्पष्ट रूप से आयोग के सामने विरोध जता दिया है। जनता दल में मतदाता सूची को लेकर ?बिहार में दो फाड़ हो चुका है। इंडिया गठबंधन पहले ही जम्मू कश्मीर के पहलगंवा में 28 पर्यटकों की मौत, उसके बाद ऑपरेशन सिंदूर, जब भारतीय सेना जब पाकिस्तान को बड़ा नुकसान पहुंचा रही थी, उस समय सीजफायर करना, ऑपरेशन सिंदूर में भारतीय विमानों का गिरना, भारतीय सेना द्वारा यह कहना कि मीडिया और राजनीतिक हस्तक्षेप के कारण भारतीय सेना को नुकसान हुआ है। पाकिस्तान द्वारा लड़ाई में चीन के हथियारों का इस्तेमाल करने के साथ-साथ चीन द्वारा सीटेलाइट मैपिंग एवं तकनी?क का भारत के खिलाफ पाकिस्तान को लड़ाई में सहयोग दिया है। ऑपरेशन सिंदूर को दुनिया के किसी देश का समर्थन नहीं मिलने, ऑपरेशन सिंदूर के दौरान पाकिस्तान को अंतर्राष्ट्रीय वित्तीय सहायता का पैकेज मिलने, अमेरिका के राष्ट्रपति डोनाल्ड ट्रंप द्वारा भारत और पाकिस्तान के बीच मध्यस्थता कराने, पाकिस्तान के जनरल मुनीर को अमेरिका बुलाकर व्हाइट हाउस में लंच कराकर सम्मानित करने, चीन के साथ भारत का आयात



और निर्यात घाटा बढ़ने, भारत का चीन के साथ सीमा विवाद, मणिपुर में लगातार अशांति, दलाई लामा को लेकर चीन के साथ तनाव के मुद्दे ?विपक्ष के पास हैं। भारत के उद्योगपति गौतम अडानी, सुरक्षा सलाहकार अजीत डोभाल, रक्षा मंत्री राजनाथ सिंह और अब विदेश मंत्री जयशंकर का चीन जाना सरकार को कटघरे में खड़ा कर रहा है। इसी तरह से अमेरिका के राष्ट्रपति डोनाल्ड ट्रंप द्वारा लगातार भारत को टैरिफ की धमकी देते हुए अमेरिका से कारोबार बढ़ाने, अमेरिका से कृषि और डेयरी उत्पाद को भारत में आयात करने, रूस के साथ तेल और सैन्य डील को खत्म

करने का दबाव बनाया जा रहा है। इन सभी मामलों में सरकार ने चुप्पी साध रखी है। जिसके कारण इस संसद सत्र में सरकार के लिए बड़ी परेशानियां खड़ी हो सकती हैं। ?बिहार की मतदाता सूची को लेकर चुनाव आयोग इलाहाबाद हाईकोर्ट के दो जजों के खिलाफ महाभियोग को लेकर भी सत्ता पक्ष और विपक्ष में तनातनी बनी हुई है। 21 जुलाई से शुरू होने वाले इस मानसून सत्र में सरकार डिजिटल प्रतिस्पर्धा विधेयक, जीएसटी न्यायाधिकरण विधेयक, सार्वजनिक खरीद विधेयक, दिवालियापन एवं ऋण शोधन संहिता संशोधन विधेयक, खेलों में नैतिक

डॉ. मोहन यादव के दुबई दौरे से खुली मध्यप्रदेश में निवेश की नई राहें

भारत का हृदय प्रदेश मध्यप्रदेश आज मुयमंत्री डॉ. मोहन यादव के नेतृत्व में औद्योगिक और आर्थिक प्रगति की नई ऊंचाइयों को छू रहा है। उनके विजन और निवेशकों के प्रति सरकार की पारदर्शी नीतियों ने आज मध्यप्रदेश को देश के सबसे आकर्षक निवेश स्थलों में से एक बना दिया है। हाल के वर्षों में डॉ. यादव की विदेश यात्राओं और रीजनल इंडस्ट्री कॉन्फ्लेव जैसे नवाचारों ने राज्य में निवेश की लहर को बूस्टर डोज देने का काम किया है।मुयमंत्री डॉ. मोहन यादव ने मध्यप्रदेश को निवेश के लिए बेहतर स्टेट बनाने के लिए 18 प्रकार की पारदर्शी औद्योगिक नीतियां लागू की हैं। इन नीतियों की बदौलत आज निवेशकों को सिंगल विंडो सिस्टम, बिजली बिलों में छूट, और जमीन आवंटन में आसानी जैसे लाभ प्राप्त हो रहे हैं। डॉ. यादव ने निवेशकों को आश्वासन दिया है कि मध्यप्रदेश में निवेश करने पर उन्हें किसी भी कठिनाई का सामना नहीं करना पड़ेगा। उनकी यह प्रतिबद्धता निवेशकों के बीच विश्वास जगाने में सफल रही है।



मुख्यमंत्री डॉ. मोहन यादव के नेतृत्व में मध्यप्रदेश ने बेहद कम समय में निवेश, रोजगार सृजन और शहरी विकास के क्षेत्र में उल्लेखनीय प्रगति की है। उनकी पारदर्शी नीतियां, वैश्विक मंचों पर सक्रिय भागीदारी और रोजगार व कौशल विकास पर विशेष जोर ने मध्यप्रदेश को आज भारत का सबसे प्रगतिशील राज्य बना दिया है। निवेश के लिए उनकी लगातार हो रही विदेश यात्राएं अब राज्य की आर्थिक समृद्धि और रोजगार सृजन की दिशा में एक नया अध्याय लिख रही हैं। डॉ. यादव का यह मिशन मध्यप्रदेश को न केवल निवेश का केंद्र बनाएगा, बल्कि इसे धार्मिक, सांस्कृतिक पर्यटन के क्षेत्र में भी वैश्विक पहचान मिलेगी। मुख्यमंत्री डॉ. यादव के नेतृत्व में मध्यप्रदेश ने निवेश के क्षेत्र में अभूतपूर्व सफलताएं प्राप्त की हैं। रीजनल इंडस्ट्री कॉन्फ्लेव और ग्लोबल इन्वेस्टर्स समिट के माध्यम से लगभग 30 लाख करोड़ रुपये के निवेश प्रस्ताव प्राप्त हुए हैं। इसके अलावा इंग्लैंड, जर्मन और जापान जैसे देशों से 78 हजार करोड़ रुपये के निवेश प्रस्ताव प्राप्त हुए जो राज्य में 3 लाख से अधिक रोजगार सृजन की संभावना को दर्शाते हैं। इन निवेशों ने मध्यप्रदेश को टेक्सटाइल, रिन्यूएबल एनर्जी, खाद्य प्रसंस्करण, और पर्यटन जैसे क्षेत्रों में अग्रणी बनाने में मदद की है।हाल ही में लुधियाना में उद्योगपतियों के साथ हुए इंटरैक्टिव सेशन में मध्यप्रदेश को 15,606 करोड़ रुपये के निवेश प्रस्ताव प्राप्त हुए जिससे 20,275 से अधिक रोजगार सृजित होंगे। जहाँ एक तरफ मध्यप्रदेश के मुख्यमंत्री डॉ. मोहन

यादव की दुबई यात्रा ने देश के हृदयस्थल मध्यप्रदेश को वैश्विक निवेश के मानचित्र पर एक प्रमुख गंतव्य के रूप में स्थापित करने का कार्य किया है वहीं दूसरी तरफ प्रदेश के मुख्यमंत्री डॉ. मोहन यादव के दुबई दौरे ने मध्यप्रदेश में निवेश, रोजगार सृजन और तकनीकी सहयोग की दृष्टि से नई संभावनाओं के द्वार खोले हैं। यह दौरा आर्थिक, सांस्कृतिक और पर्यटन क्षेत्रों में मध्यप्रदेश की वैश्विक पहचान को मजबूत करने की दिशा में एक बड़ा कदम साबित हुआ है।डॉ. मोहन यादव के कुशल नेतृत्व में मध्यप्रदेश अपनी औद्योगिक और आर्थिक प्रगति के लिए लगातार प्रयासरत रहा है। हाल के वर्षों में राज्य सरकार ने निवेशकों को आकर्षित करने के लिए कई नीतिगत सुधार किए हैं जिनमें उद्योग-अनुकूल नीतियां, रियायती भूमि आवंटन और पूंजीगत अनुदान जैसे प्रावधान शामिल हैं। मुख्यमंत्री डॉ.यादव का दुबई दौरा भारत-यूई व्यापारिक संबंधों को मजबूत करने और मध्यप्रदेश को वैश्विक निवेश के लिए एक विश्वसनीय केंद्र के रूप में स्थापित करने में सफल साबित हुआ है।

मुख्यमंत्री डॉ. मोहन यादव ने दुबई में कई प्रमुख वैश्विक कंपनियों और व्यापारिक संगठनों के साथ उच्च-स्तरीय बैठकें की जिनमें लुलु ग्रुप, सराफ डीजी, ईसा एआई अल गुरेर ग्रुप, गल्फ इस्लामिक इन्वेस्टमेंट्स, जी42 इंडिया और टाटा संस मिडिल ईस्ट जैसी कंपनियां शामिल रही। इन बैठकों में स्वास्थ्य, लॉजिस्टिक्स, खाद्य प्रसंस्करण, सूचना प्रौद्योगिकी,

नवीकरणीय ऊर्जा, और वस्त्र जैसे क्षेत्रों में निवेश की संभावनाओं पर चर्चा हुई। इन बैठकों में मध्यप्रदेश में निवेश के संभावित क्षेत्रों जैसे स्वास्थ्य, खाद्य प्रसंस्करण, सूचना प्रौद्योगिकी (आईटी), लॉजिस्टिक्स और नवीकरणीय ऊर्जा पर चर्चा हुई। विशेष रूप से धार में पीएम मित्रा पार्क (वस्त्र), तामोठ और बिलौआ में प्लास्टिक पार्क, उज्जैन में मेडिकल डिवाइस पार्क, पीथमपुर में ऑटो, भोपाल में इलेक्ट्रॉनिक्स, और देवास में फार्मा क्लस्टर जैसे परियोजनाओं को निवेशकों के सामने प्रस्तुत किया गया। गल्फ महाराष्ट्र बिजनेस फोरम और मध्यप्रदेश औद्योगिक विकास निगम) के साथ हुई चर्चाओं में आपसी सहयोग की नई संभावनाओं पर विचार किया गया। इसके अलावा जैन इंटरनेशनल ट्रेड ऑर्गेनाइजेशन के साथ बैठक में लॉजिस्टिक्स, इलेक्ट्रिक वाहन और खाद्य प्रसंस्करण जैसे क्षेत्रों में निवेश की संभावनाओं पर जोर दिया गया।दुबई में आयोजित इन्वेस्ट मध्यप्रदेश दुबई बिजनेस फोरम एंड नेटवर्किंग डिनर इस दौरे का एक महत्वपूर्ण हिस्सा रहा जहाँ अपनी डिनर डिप्लोमैसी से डॉ. यादव ने निवेशकों को मध्यप्रदेश की औद्योगिक क्षमताओं और निवेश-अनुकूल नीतियों से अवगत कराया। एमपी की पर्यटन क्षेत्र में जबरदस्त ब्रांडिंग के लिए और भरपूर निवेश को बढ़ावा देने के लिए एक राउंडटेबल बैठक का आयोजन भी किया गया जहाँ निवेशकों ने मध्यप्रदेश के पर्यटन की प्रशंसा की।

मध्यप्रदेश सरकार ने हाल के वर्षों में निवेश आकर्षित करने के लिए कई कदम उठाए हैं। डॉ. यादव ने बताया कि फरवरी 2025 में आयोजित ग्लोबल इन्वेस्टर्स समिट में 30 लाख करोड़ रुपये के निवेश प्रस्ताव प्राप्त हुए जो राज्य की आर्थिक प्रगति का एक मजबूत संकेत है। इसके अलावा रीजनल इंडस्ट्री कॉन्फ्लेव के आयोजन से भी निवेश के लिए एमपी की जबरदस्त ब्रांडिंग हुई। दुबई दौरे के दौरान भी निवेशकों ने मध्यप्रदेश में विशेष रूचि दिखाई और कई महत्वपूर्ण निवेश प्रस्ताव सामने आए। दुबई दौरे में शराफ डीजी ग्रुप ने लॉजिस्टिक्स पार्क के लिए 30-50 मिलियन डॉलर का प्रस्ताव रखा जबकि कोनेरी ग्रुप ने 75 मिलियन डॉलर के स्टील प्लांट की योजना प्रस्तुत की। इसके अतिरिक्त इंदौर इंटरनेशनल बिजनेस नेटवर्क के एक कार्यक्रम में 25 से अधिक कंपनियों के सीईओ की उपस्थिति में सरटेनेबल सिटी के लिए 1000 करोड़ रुपये के निवेश का प्रस्ताव दिया गया। ये निवेश न केवल आर्थिक विकास को गति देंगे, बल्कि हजारों युवाओं के लिए रोजगार के नए अवसर भी सृजित करेंगे।

दुबई टेक्सटाइल सिटी के दौरे और टेक्समस एसोसिएशन के साथ इंटरएक्टिव सत्र में डॉ. यादव ने मध्यप्रदेश के वस्त्र उद्योग की क्षमताओं को प्रस्तुत किया। विशेष रूप से धार में पीएम मित्रा पार्क और अन्य टेक्सटाइल क्लस्टरों को बढ़ावा देने की योजनाओं पर जोर दिया गया। इसके अलावा नवीकरणीय ऊर्जा के क्षेत्र में यूई की विशेषज्ञता को मध्यप्रदेश की परियोजनाओं के साथ जोड़ने की संभावनाएं तलाशी गई। रू एनर्जी और जैन इंटरनेशनल ट्रेड ऑर्गेनाइजेशन के साथ हुई चर्चाओं में सतत विकास और पर्यावरण-अनुकूल परियोजनाओं पर ध्यान केंद्रित किया गया। डॉ.यादव ने दुबई टेक्सटाइल सिटी में टेक्समस एसोसिएशन परिसर का दौरा किया और वस्त्र उत्पादन तथा निर्यात गतिविधियों का भी अवलोकन किया। इस दौरान एक इंटरएक्टिव सत्र और नेटवर्किंग लंच में मध्यप्रदेश के टेक्सटाइल सेक्टर की क्षमताओं और पीएम मित्रा पार्क जैसी योजनाओं को प्रस्तुत किया गया। इसके अतिरिक्त रू एनर्जी जैसी अग्रणी ग्रीन एनर्जी कंपनी के साथ बैठक में सतत विकास और पर्यावरण-अनुकूल परियोजनाओं पर मध्यप्रदेश की प्राथमिकताओं को साझा किया गया।

डॉ. यादव ने यूई के विदेश व्यापार मामलों के मंत्री डॉ. थानी बिन अहमद अल ज़ियोदी के साथ भी एक महत्वपूर्ण बैठक की जिसमें भारत-यूई व्यापारिक संबंधों को और मजबूत करने पर चर्चा हुई। भारत-यूई सीईपीए (कम्प्रेहेंसिव इकोनॉमि पार्टनरशिप एग्रीमेंट) के तहत मध्यप्रदेश को निवेश और व्यापार के लिए एक आकर्षक डेस्टिनेशन के रूप में प्रस्तुत किया गया। इस बैठक में भारत-यूई व्यापक आर्थिक भागीदारी समझौते के तहत मध्यप्रदेश की भूमिका पर चर्चा हुई। डॉ. यादव ने सीर ऊर्जा, स्मार्ट ऑटोमोशन, एम्बेडेड इलेक्ट्रॉनिक्स और इंडस्ट्री 4.0 जैसे क्षेत्रों में यूई की विशेषज्ञता को मध्यप्रदेश में निवेश के लिए आमंत्रित किया। इसके अतिरिक्त, एमिरेट्स एयरलाइंस और दुबई सिविल एविएशन अथॉरिटी के साथ हुई बैठकों में इंदौर और भोपाल से डायरेक्ट फ्लाइट्स और रीजनल कार्गो हब की स्थापना जैसे प्रस्तावों पर सहमति बनी।

आचरण संशोधन विधेयक, भू वैज्ञानिक विरासत संरक्षण विधेयक, मणिपुर में राष्ट्रपति शासन की अवधि बढ़ाए जाने का विधेयक पास कराना चाहती है। इसके अलावा वक्फ बिल को लेकर सुप्रीम कोर्ट का फैसला आ सकता है। बिहार में सघन मतदाता सूची का मामला सुप्रीम कोर्ट में लंबित है। सुप्रीम कोर्ट का सुझाव, चुनाव आयोग मानता है या नहीं, इसको लेकर भी संसद में विपक्ष बहुत आक्रामक भूमिका में होगा। सरकार के सहयोगी दल संसद में कैसा रख अख्तियार करेंगे, कह पाना मुश्किल है। मानसून सत्र के पहले जिस तरह से सरकार और विपक्ष के बीच में तनाव देखने को मिल रहा है। उससे यह प्रतीत होता है इस बार विपक्ष आर पार की लड़ाई लड़ने के मूड में है। 1975 में आपातकाल के पूर्व जिस तरह से देश भर में छात्र आंदोलन चल रहे थे। उस समय महंगाई-बेरोजगारी मुख्य मुद्दा था। उस समय राजनीतिक दलों ने इंदिरा गांधी के इस्तीफा को राजनीतिक मुद्दा बनाकर आंदोलन को हवा दी थी। इस बार मतदाता अधिकार को लेकर विपक्ष ने मतदाताओं को उदे?लित कर ?दिया है। बिहार, पश्चिम बंगाल, आंध्र, कर्नाटक, तमिलनाडु, महाराष्ट्र इत्यादि राज्यों में धुआं उठने लगा है। कब यह ज्वाला में परिवर्तित हो जाएगा कहना मुश्किल है। इस बार विपक्ष पूरी तरह से आक्रामक मुद्रा में है। ??विपक्ष ?किसी भी स्तर पर जा सकता है। इस बार ?विपक्ष संसद में अपनी ताकत नहीं ?दिखा पाया, तो भविष्य में कोई अस्तिक्त नहीं रहेगा। इस स्थिति को देखते हुए यह कहा जा सकता है।

संसद का मानसून सत्र इस बार सरकार और विपक्ष के लिए आर-पार की लड़ाई जैसा है। ऊंट किस करवट बैठेगा कहना मुश्किल है।

मनेंद्रगढ़ क्षेत्र को मिली 25.99 करोड़ की विकास योजनाओं की सौगात

मुख्यमंत्री नगरोत्थान योजना, अधोसंरचना एवं सेंट्रल लाइटिंग मद से स्वीकृत हुए कार्य

स्वास्थ्य मंत्री ने मुख्यमंत्री तथा उपमुख्यमंत्री का आभार व्यक्त किया

मौडिया ऑडीटर, एमसीबी (निप्र)। शासन की प्राथमिकता में शामिल नगरीय विकास को लेकर मनेंद्रगढ़ क्षेत्र के लिए एक और खुशखबरी सामने आई है। मुख्यमंत्री नगर उत्थान योजना, अधोसंरचना मद एवं सेंट्रल लाइटिंग मद अंतर्गत राज्य बजट से मनेंद्रगढ़ विधानसभा क्षेत्र में विकास कार्यों के लिए कुल 25 करोड़ 99 लाख 82 हजार रुपये की स्वीकृति प्रदान की गई है। स्वास्थ्य मंत्री श्याम बिहारी जायसवाल ने चिरमिरी नगर क्षेत्र के लिए 25 करोड़ 99 लाख रुपए से अधिक की विकास परियोजनाओं को



स्वीकृति प्रदान करने हेतु मुख्यमंत्री विष्णुदेव साय तथा उपमुख्यमंत्री अरुण साव का आभार व्यक्त किया है। स्वास्थ्य

मंत्री ने कहा है कि इन योजनाओं की स्वीकृति से गौरव पथ सड़क, बाईपास सड़क निर्माण, प्रकाश व्यवस्था एवं सेंट्रल

लाइटिंग जैसे महत्वपूर्ण कार्य अब धरातल पर उतरेंगे, जिससे चिरमिरी के समग्र विकास के संकल्प को नई गति प्राप्त होगी। यह स्वीकृति नगरीय प्रशासन एवं विकास विभाग द्वारा प्रदान की गई है, जिसके अंतर्गत चिरमिरी नगर पालिका क्षेत्र के लिए अनेक महत्वपूर्ण कार्य स्वीकृत किए गए हैं। प्राप्त जानकारी के अनुसार, स्वीकृत कार्यों में गोदरीपारा से डोमनहिल तक गौरवपथ निर्माण कार्य हेतु 2 करोड़ रुपये, वार्ड क्रमांक 8 बड़ा ग्राउंड से सिद्धबाबा मंदिर तक सीसी रोड एवं नाली निर्माण कार्य हेतु 2 करोड़ 40 लाख रुपये, प्रकाश व्यवस्था हेतु 20 लाख रुपये की राशि मंजूर की गई है। इसके साथ ही सांस्कृतिक मंत्र गाम पंचायत से आत्मानंद स्कूल मुख्य मार्ग, चित्ताझोर पोड़ी तक रिटेनिंग वॉल एवं फुटपाथ निर्माण हेतु 2 करोड़ रुपये,

सोनामनी नाका से दीनदयाल चौक पोड़ी तक बायपास कोरिया होते हुए निर्माण हेतु 8 करोड़ 75 लाख 47 हजार रुपये, अन्य अतिरिक्त कार्यों हेतु 6 करोड़ 22 लाख 86 हजार रुपये, तथा सेंट्रल लाइटिंग सह री-डिंग जोन (250 सीटर्स) हेतु 4 करोड़ 41 लाख 49 हजार रुपये की स्वीकृति दी गई है। इस प्रकार कुल मिलाकर चिरमिरी नगर पालिका क्षेत्र को 25.99 करोड़ रुपये की विकास योजनाओं की सौगात प्राप्त हुई है, जिससे क्षेत्र में आधारभूत संरचनाओं को मजबूती मिलेगी एवं आमजनो को सुविधाएं प्राप्त होंगी। स्वास्थ्य मंत्री श्याम बिहारी जायसवाल के सतत प्रयासों से यह बड़ी स्वीकृति मनेंद्रगढ़ विधानसभा क्षेत्र को प्राप्त हुई है। स्थानीय नागरिकों ने इसके लिए शासन एवं जनप्रतिनिधियों के प्रति आभार व्यक्त किया है।

अपर कलेक्टर को सौंपी गई भरतपुर न्यायालय की नई जिम्मेदारी

भरतपुर को मिली नई सौगात अब वहीं होगा न्यायालय और जनदर्शन

मौडिया ऑडीटर, एमसीबी (निप्र)। जिले के विकासखंड भरतपुर के नागरिकों की सुविधा के लिए कलेक्टर डी. राहुल वेंकट द्वारा एक महत्वपूर्ण प्रशासनिक निर्णय लिया गया है। उन्होंने नवपदस्थ अपर कलेक्टर विनायक शर्मा को भरतपुर स्थित अपर कलेक्टर न्यायालय की जिम्मेदारी सौंपी है। इस निर्णय से अब भरतपुर ब्लॉक के रहवासियों को न्यायिक एवं प्रशासनिक कार्यों के लिए जिला मुख्यालय तक नहीं जाना पड़ेगा। कलेक्टर न्यायालय की कार्यवाही दोपहर 2:00 बजे से शाम 5:00

जनदर्शन के माध्यम से आमजनो की समस्याएं सुनेंगे और त्वरित समाधान सुनिश्चित करेंगे। जनदर्शन प्रत्येक द्वितीय और चतुर्थ मंगलवार को प्रातः 11:00 बजे से दोपहर 1:00 बजे तक अनुविभागीय अधिकारी (राजस्व) कार्यालय, भरतपुर में आयोजित



किया जाएगा। इसी दिन अपर कलेक्टर न्यायालय की कार्यवाही दोपहर 2:00 बजे से शाम 5:00

प्रयागराज से लौट रही महिलाओं से मारपीट कार टक्कर के बाद हुआ था विवाद, आरोपी पकड़ाया



मौडिया ऑडीटर, रायगढ़ (एजेंसी)। जिले में प्रयागराज से लौट रही महिलाओं से मारपीट हुई है। घटना 13 जुलाई की है। जब सिदार परिवार अपने परिवार में बुजुर्ग का अस्थि विसर्जन कर इलाहाबाद से लौट रहा था तभी ग्राम डोलेसरा के पास उनकी फोर व्हीलर को एक कार ने टक्कर मार दी। मामला तमनार थाना क्षेत्र का है। घटना के बाद कार का ड्राइवर सिदार परिवार से गाली-गलौज कर उन्हें जान से मारने की धमकी देने लगा और विवाद के बाद उसने हाथ भी उठाया। आरोपी ड्राइवर ने अपने साथियों के साथ मिलकर परिवार की महिलाओं के साथ 7 लोगों को हाथ, मुक्के, डंडे, ईंट और चपलों से मारा। इनमें महिलाओं के हाथ में गंभीर चोट भी लगी। पुलिस ने मुख्य आरोपी को पकड़ लिया है और उसके फरार साथियों की तलाश की जा रही है।

यह है मामला: जानकारी के मुताबिक, लिबरा गांव की रहने

वाली कुमारी सिदार (56 साल) अपने ससुर का अस्थि विसर्जन करने अपने परिजनों के साथ इलाहाबाद गई थी। वहां से अटिंगा कार से वे वापस लौट रहे थे और कार को मिनकेतन सिदार चला रहा था। तभी सामने से आ रही स्विफ्ट कार के ड्राइवर प्रकाश पटनायक ने लापरवाही पूर्वक गाड़ी चलाते हुए उन्हें टक्कर मार दी। इसके बाद प्रकाश पटनायक ने मौके पर ही ड्राइवर मिनकेतन सिदार के साथ

मुक्के, डंडे, ईंट और चपलों से मारपीट की। इससे उन्हें गंभीर चोट पहुंची।

घटना के बाद आरोपी फरार हुए: घटना को देखकर आसपास के लोगों ने बीच-बचाव किया। जिसके बाद कुमारी सिदार ने थाना पहुंचकर मामले में रिपोर्ट दर्ज कराई। जहां पुलिस ने आरोपियों के खिलाफ अपराध दर्ज कर मामले में जांच शुरू की, लेकिन घटना को अंजाम देकर आरोपी फरार हो गए थे।

मुख्य आरोपी को गिरफ्तार किया: मंगलवार 15 जुलाई को तमनार टीआई कमला पुसाम ठाकुर को सूचना मिली कि आरोपी प्रकाश पटनायक घरघोड़ा की ओर छिपा है। जिसके बाद पुलिस ने उसकी खोजबीन शुरू की और उसे गिरफ्तार कर लिया। वहीं उसके साथी साथी फरार हैं। जिसकी पुलिस तलाश कर रही है। आरोपी को न्यायिक रिमांड पर जेल भेजा गया है।

ग्राम श्रीपुर में हैंडपंप मरम्मत और क्लोरीनेशन से ग्रामीणों को मिला स्वच्छ पेयजल

मौडिया ऑडीटर, एमसीबी (निप्र)। जिले के मनेंद्रगढ़ विकासखंड अंतर्गत ग्राम पंचायत केवटी के ग्राम श्रीपुर में स्वच्छ पेयजल की दिशा में एक महत्वपूर्ण पहल की गई। लोक स्वास्थ्य यांत्रिकी विभाग द्वारा यहां वर्षों से उपयोग में आ रहे हैंडपंप की मरम्मत की गई, साथ ही जल स्रोत की शुद्धता सुनिश्चित करने के लिए क्लोरीनेशन का कार्य भी सफलतापूर्वक संपन्न हुआ। पिछले कुछ समय से हैंडपंप से गंदे पानी की शिकायतें मिल रही थीं, जिससे ग्रामीणों को स्वास्थ्य संबंधी चिंताएं सताने लगी थीं। विभाग की तकनीकी टीम ने मौके पर पहुंचकर हैंडपंप की मरम्मत की और जल में क्लोरीन मिलाकर

उसे कीटाणुरहित किया गया। इस कार्य के बाद ग्रामीणों को साफ, सुरक्षित और पीने योग्य पानी उपलब्ध होने लगा है। कार्यक्रम के दौरान ग्रामवासियों ने सक्रिय सहयोग और उपस्थिति दर्ज कराई। स्थानीय लोगों ने विभाग के इस प्रयास की प्रशंसा करते हुए कहा कि यह पहल न केवल उनके स्वास्थ्य को सुरक्षित बनाएगी, बल्कि उनके जीवन स्तर में भी सकारात्मक बदलाव लाएगी। विभागीय अधिकारियों ने भी आश्वासन दिया कि स्वच्छ जल की उपलब्धता सुनिश्चित करने के लिए ऐसे कार्य और भी समय-समय पर होते रहेंगे, जिससे ग्रामीण क्षेत्रों में जल जनित बीमारियों को रोका जा सके।

बीमार बेटे को ठीक करने मासूम की चढ़ाई बलि छुरी से 3 साल के बच्चे का गला काटा, नाले के पास दफनाया सिर-धड़

मौडिया ऑडीटर, बलरामपुर (एजेंसी)। छत्तीसगढ़ के बलरामपुर जिले में अपने मानसिक रूप से बीमार बेटे के इलाज के लिए पिता ने 3 साल के मासूम की बलि चढ़ा दी। मिठाई-बिस्कुट खिलाने के लिए जंगल से बच्चे को बहला-फुसलाकर अपने साथ ले गया। फिर पूजा पाठ कर लोहे की छुरी से मासूम का गला काट दिया। इस बीच सवा साल बाद आरोपी राजू कोरवा (40) ने गांव में ही किसी को बता दिया कि, उसने बड़ा पूजा की है। शक के आधार पर जब पुलिस ने उसे पकड़ा, तो अपना जुर्म कबूल कर बताया कि, उसने अंधविश्वास के चलते यह हत्या की है। मामला सामरी थाना क्षेत्र के सुलुगडीह का है।

यह है मामला: दरअसल, सुलुगडीह निवासी रसोईया बिरेंद्र नगेशिया (24) अपनी पत्नी दयामुनि के साथ इलबासा जंगल में झोपड़ी बनाकर 29 मार्च 2024 से महुआ बीनने का



काम कर रहा था। इस बीच उनका 3 साल का बेटा अजय नगेशिया 1 अप्रैल 2024 को जंगल से लापता हो गया। 6 अप्रैल को उसने बच्चे के गुमशुदगी की रिपोर्ट थाने में दर्ज कराई।

सवा साल बाद पुलिस को मिला सुराग: बलरामपुर एसपी वैभव बैंकर ने बताया कि, गुमशुदगी के बाद लगातार खोजबीन की जा रही थी। इस बीच मृतक के दादा और एक सहयोगी को सूचना मिली कि, राजू कोरवा 'बड़ा पूजा' की बात कर रहा है। मामले की गंभीरता को

देखते हुए पुलिस ने राजू कोरवा को हिरासत में लिया। पहले तो उसने नशे में बात कहना बताकर टालने की कोशिश की, लेकिन सख्ती से पूछताछ में उसने पूरी घटना स्वीकार कर ली। **बेटे को ठीक करने की लालसा में दी बलि:** पूछताछ में राजू कोरवा ने बताया कि, उसका बड़ा बेटा बचपन से मानसिक रूप से कमजोर है। उसे मिर्चा की बीमारी है। किसी ने उससे कहा था "महादानी देवता" को बच्चे की बलि देने से वह ठीक हो जाएगा। अंधविश्वास के चलते इस सोच ने उसे हैवान बना दिया। 1 अप्रैल 2024 को राजू कोरवा इलबासा के जंगल में गया था, जहां उसे अजय नगेशिया अकेले घूमते मिला। राजू कोरवा उसे मिठाई और बिस्कुट देने का लालच देकर अपने घर कटईडीह ले आया। उसने घर में "महादानी देवता" की पूजा की और अजय की गला काट काटकर उसकी बलि चढ़ा दी।

पत्नी का कॉल डिटेल- सीडीआर मांगना निजता का हनन

हाईकोर्ट ने कहा- गोपनीयता संवैधानिक रूप से संरक्षित अधिकार है, पति की याचिका खारिज

मौडिया ऑडीटर, बिलासपुर (एजेंसी)। छत्तीसगढ़ हाईकोर्ट ने अपने महत्वपूर्ण फैसले में कहा है कि गोपनीयता संवैधानिक रूप से संरक्षित अधिकार है, जो मुख्य रूप से संविधान के अनुच्छेद 21 के तहत जीवन और व्यक्तिगत स्वतंत्रता की गारंटी से देता है। इस टिप्पणी के साथ ही जस्टिस राकेश मोहन पांडेय ने विवाद होने पर पति के पत्नी की मोबाइल कॉल डिटेल और सीडीआर की मांग करने वाली याचिका को खारिज कर दी है।

दरअसल, याचिकाकर्ता दुर्ग जिले के युवक की शादी राजनांदागांव जिले के युवती से 4 जुलाई 2022 को हिंदू रीति-रिवाज के साथ हुई थी। विवाह के कुछ समय बाद ही पति ने डिवार्स के लिए हिंदू विवाह अधिनियम, 1955 की धारा 13(1) (1) के तहत एक याचिका दायर की। इसमें आरोप लगाया गया कि पत्नी विवाह के 15



दिन बाद अपने माता-पिता के घर गई, जिसके बाद उसका व्यवहार काफी बदल गया।

आरोप है कि पत्नी ने याचिकाकर्ता की मां और भाई के साथ दुर्व्यवहार किया। इस बीच सितंबर और अक्टूबर के महीने में पत्नी फिर से अपने माता-पिता के घर गई और जब याचिकाकर्ता ने

उससे संपर्क किया, तो उसने उसके साथ जाने से साफ इनकार कर दिया। पत्नी के साथ न जाने पर पति 7 अक्टूबर 2022 को हिंदू विवाह अधिनियम की धारा 9 के अंतर्गत वैवाहिक अधिकारों की पुनर्स्थापना के लिए फैमिली कोर्ट में केस दाखिल किया।

पति ने पुलिस से मांगी पत्नी

का मोबाइल कॉल डिटेल: इस दौरान पत्नी ने धारा 125 के तहत एक आवेदन पेश किया। साथ ही पति की मां, पिता और भाई के खिलाफ घरेलू हिंसा के तहत शिकायत की। इस पर पति ने 24 जनवरी 2024 को दुर्ग के एसएसपी को आवेदन देकर पत्नी की कॉल डिटेल रिकॉर्ड (सीडीआर) की

डिटेल की मांग की। लेकिन, पुलिस ने कॉल डिटेल देने से इनकार कर दिया। इस पर पति ने कॉल डिटेल के लिए फैमिली कोर्ट में आवेदन दिया, जिसे खारिज कर दी गई। इसके बाद वह हाईकोर्ट पहुंचा।

हाईकोर्ट बोला- यह निजता के अधिकार का उल्लंघन है: अपनी याचिका में पति ने पत्नी की चरित्र पर लांछन लगाते हुए मोबाइल पर दूसरे से बातचीत करने के सबूत होने का दावा किया। जिसके लिए उसने कॉल डिटेल की मांग की। लेकिन, फैमिली कोर्ट में दाखिल किए गए केस में पति ने तलाक के लिए लगाई गई अर्जी में उल्लेख ही नहीं किया। उन्होंने पत्नी के व्यवहार में बदलाव और साथ रहने से इनकार करने का जिक्र किया है। सुनवाई के दौरान पत्नी की ओर से कहा गया कि वैवाहिक जीवन साझेदारी का संबंध होता है, लेकिन इसका

मतलब यह नहीं कि किसी की व्यक्तिगत गोपनीयता खत्म हो जाती है। पति पत्नी को अपने मोबाइल बैंच ने कहा कि पति ने अपनी तलाक की अर्जी में कहीं भी चरित्रहीनता का आरोप नहीं लगाया है। ऐसे आरोप लिखित बहस में पहली बार लगाए गए हैं। इसके अलावा, संविधान के अनुच्छेद 21 के तहत हर व्यक्ति को जीवन और व्यक्तिगत स्वतंत्रता का अधिकार प्राप्त है, जिसमें गोपनीयता भी शामिल है। इसी आधार पर हाईकोर्ट ने फैमिली कोर्ट के फैसले को सही मानते हुए पति की याचिका को खारिज कर दिया।

दोनों पक्षों को सुनने के बाद जस्टिस राकेश मोहन पांडेय की सिंगल बेंच ने कहा कि पति ने अपनी तलाक की अर्जी में कहीं भी चरित्रहीनता का आरोप नहीं लगाया है। ऐसे आरोप लिखित बहस में पहली बार लगाए गए हैं। इसके अलावा, संविधान के अनुच्छेद 21 के तहत हर व्यक्ति को जीवन और व्यक्तिगत स्वतंत्रता का अधिकार प्राप्त है, जिसमें गोपनीयता भी शामिल है। इसी आधार पर हाईकोर्ट ने फैमिली कोर्ट के फैसले को सही मानते हुए पति की याचिका को खारिज कर दिया।

2 दिन से लापता पेंटर की मिली लाश, परिजनों ने जताई हत्या की आशंका

मौडिया ऑडीटर, बिलासपुर (एजेंसी)। 2 दिन से लापता पेंटर की लाश अरपा नदी में मिली है। उसके शरीर पर जखमों के निशान देखकर परिजन ने हत्या की आशंका जताई है। युवक अपने दोस्त के साथ निकला था, जिसके बाद वो घर नहीं पहुंचा। पुलिस शव का पोस्टमॉर्टम रिपोर्ट का इंतजार कर रही है। घटना सिटी कोतवाली थाना क्षेत्र की है। परिजनों के मुताबिक 13 जुलाई को राजू कुमार सहित उसके दोस्तों से सूर्यवंशी (26) अपने दोस्त कुश कुमार के साथ निकला था। उसने अपने दोस्त के साथ शराब भी पी। जिसके बाद दोनों अपने घरों की ओर निकल गए। लेकिन, राजेंद्र अपने घर नहीं पहुंचा। पुलिस मामले की जांच कर रही है।

नदी में बहता दिखा शव: टीआई विवेक पांडेय ने बताया कि 15 जुलाई को कुछ लोगों ने पचरीघाट के पास नदी में एक युवक का शव अरपा नदी में बहते देखा, जिसके बाद लोगों की भीड़ जुट गई। उन्होंने इस घटना की जानकारी पुलिस को दी। खबर मिलते ही पुलिस भी मौके पर पहुंच गई। आसपास के लोगों से पूछताछ करने पर युवक की पहचान नहीं हो पाई। बाद में

उसकी पहचान सीपत क्षेत्र के राजेंद्र उर्फ राजू सूर्यवंशी (26) के रूप में हुई।

चिंगराजपारा में रहकर पेंटिंग करता था युवक: पुलिस की पूछताछ में परिजनों ने बताया कि राजेंद्र पोताई और दीवार पर डिजाइन बनाने का काम करता था। वो चिंगराजपारा में रहता था। परिजनों ने यह भी बताया कि वो दो दिन से लापता था, जिसकी तलाश कर रहे थे, उन्होंने कुश कुमार सहित उसके दोस्तों से जानकारी ली। फिर भी उसका कुछ पता नहीं चला। जिसके बाद उन्होंने सरकंडा थाने में सूचना दी है।

परिजनों ने जताई हत्या की आशंका: शव का पंचनामा कारंवाई के दौरान परिजनों ने उसके शरीर पर जखमों के निशान देखकर हत्या की आशंका जताई है। दूसरी तरफ पुलिस का कहना है कि मृतक शराब पीने का आदि था। नदी में गिरने से उसे चोट लगी होगी। फिर भी मामला संदिग्ध है। पुलिस का यह भी कहना है कि पोस्टमॉर्टम रिपोर्ट मिलने के बाद ही युवक के मौत के कारणों का पता चल सकेगा। जिसके बाद पुलिस आगे की जांच करेगी।

पति-पत्नी का मर्डर, घर के अंदर मिली लाश; शरीर पर चोट के निशान



मौडिया ऑडीटर, रायपुर (एजेंसी)। अभनपुर में एक घर के अंदर पति-पत्नी की लाश मिली है। किसी ने धारदार हथियार से दोनों की हत्या की है। फिलहाल पंचनामा के बाद लाश को पोस्टमॉर्टम के लिए भेजा जा रहा है।

दंपती के हैं तीन बच्चे: पुलिस से मिली जानकारी के मुताबिक, भूखन और उसकी पत्नी खेती किसानी करते हैं। भूखन एक दूसरे व्यक्ति के खेत में कीटनाशक छिड़कने का काम कर रहा था। बुधवार को काम पर नहीं पहुंचा तो वह व्यक्ति उसे घर पर देखने आया था, तभी उसने लाश देखकर उसने संपर्क को सूचना दी। इसके बाद मामला पुलिस के पास पहुंचा। बताया जा रहा है कि भूखन के तीन बच्चे हैं।

बिखरा: घटनास्थल पर एससी टीम, एफएसएल यूनिट, फिंगर प्रिंट एसस्पर्ट, डॉन स्कॉड जांच में जुटी है। लाश के आसपास खून बिखरा हुआ है। पुलिस को शक है कि यह वारदात किसी करीबी ने की है। हत्या के लिए किसी

दिव्यांगों को घसीटकर ले गई पुलिस, विधानसभा घेरने की तैयारी में संघ

मौडिया ऑडीटर, रायपुर (एजेंसी)। बस स्टैंड के पास बैठे दिव्यांग संघ के लोगों को पुलिस ने बलपूर्वक उठाया और गाड़ी में डालकर नवा रायपुर स्थित तृता धरनास्थल ले गई। इसका वीडियो भी सामने आया है। जिसमें पुलिस महिलाओं और पुरुषों को घसीटकर हटाते नजर आ रही है। बता दें कि छत्तीसगढ़ में फर्जी दिव्यांग प्रमाण पत्र के जरिए सरकारी नौकरी करने वाले 148 अधिकारियों को बर्खास्त करने की मांग को लेकर आज प्रदेश के सभी दिव्यांग संघ विधानसभा घेराव करने वाले हैं।

महिला दिव्यांगों के साथ बदसलूकी का आरोप: विधानसभा घेराव से पहले वायरल हुए वीडियो में पुलिस महिला दिव्यांगों को घसीटते और बदसलूकी करते दिख रहे हैं। प्रदर्शनकारियों का कहना है कि वे शांतिपूर्ण तरीके से अपनी मांगों को लेकर निकले हैं, लेकिन पुलिस उन्हें प्रदर्शन करने से रोक रही है। दिव्यांग संघ के लोगों ने बताया कि इससे पहले भी कई बार प्रदर्शन किया है और सरकार के आश्वासन के बाद उन्होंने अपना आंदोलन वापस लिया। लेकिन अब तक मांगे पूरी नहीं होने पर आज सभी दिव्यांग विधानसभा का घेराव करने रायपुर पहुंच रहे हैं।

जेल से छूटकर 70 साल की बुजुर्ग से किया रेप

मौडिया ऑडीटर, रायपुर (एजेंसी)। छत्तीसगढ़ के रायपुर में बेटा 70 साल की बुजुर्ग महिला के साथ 4-5 दिनों तक रेप करता रहा। जब वो अपनी हरकतों से बाज नहीं आया, तो वृद्ध ने थाने पहुंचकर मामले की शिकायत दर्ज कराई। इससे पहले वो 5 साल की बच्ची से भी दुष्कर्म कर चुका है। घटना मामला आरंग थाना क्षेत्र की है। मिली जानकारी के मुताबिक, आरोपी 42 साल का है। जेल से छूटने के बाद वो बुजुर्ग महिला से छेड़खानी करने लगा। उसने इसका विरोध किया, लेकिन वो नहीं माना। उसने कुछ दिन पहले ही चार से पांच दिनों तक लगातार रेप किया। 15 जुलाई को पीड़िता ने थाने पहुंचकर शिकायत की।

5 साल की बच्ची से भी किया था रेप: इसी आरोपी ने साल 2010 में 5 साल की बच्ची से रेप की वारदात को अंजाम दिया था। पुलिस ने उसे गिरफ्तार कर जेल भेजा था। लेकिन 2017 में आरोपी जेल से छूटकर बाहर आ गया। इसके बाद उसने अपनी बुजुर्ग महिला के साथ छेड़छाड़ भी किया था। इस संबंध में ही उसने पुलिस थाने में शिकायत दर्ज करवाई थी।

2.11 लाख बच्चों की स्क्रीनिंग होगी, दस्तक अभियान 22 से शुरू होगा, टास्क फोर्स की बैठक



भंड (एजेंसी)। जिले में बाल स्वास्थ्य और पोषण सुधार के लिए 22 जुलाई से 16 सितम्बर तक दस्तक अभियान चलाया जाएगा। इसको लेकर कलेक्टर संजीव श्रीवास्तव की अध्यक्षता में कलेक्ट्रेट सभागृह में जिला टास्क फोर्स समिति की बैठक हुई। इसमें में अभियान की तैयारियों और विभागीय जिम्मेदारियों पर चर्चा करते हुए कलेक्टर ने निर्देश दिए। उन्होंने कहा अभियान के हर चरण की सघन मॉनिटरिंग हो और गंभीर रूप से कुपोषित बच्चों को तत्काल पोषण पुनर्वास केंद्र में भर्ती कराया जाए। मुख्य चिकित्सा एवं स्वास्थ्य अधिकारी डॉ. जे.एस. यादव ने बताया कि दस्तक अभियान का आयोजन 22 जुलाई से 16 सितंबर 2025 तक किया जाएगा। इसमें जिले भर के लगभग 2 लाख 11 हजार बच्चों की जांच की जाएगी।

गुना के पारदी गिरोह ने गुजरात में की डकैती, 6 आरोपी गिरफ्तार



गुना (एजेंसी)। अहमदाबाद में हुई तीन बड़ी चोरियों का खुलासा करते हुए गुजरात पुलिस ने मध्यप्रदेश के गुना जिले के रहने वाले पारदी गिरोह के छह बदमाशों को गिरफ्तार किया है। आरोपियों के कब्जे से 12 लाख रुपए की घड़ी, 1.50 लाख रुपए नकद और चोरी में उपयोग किए जाने वाले औजार बरामद किए गए हैं। अहमदाबाद के सोला हाईकोर्ट और नरोड़ा थाना क्षेत्र में पिछले डेढ़ महीने में घरों में चोरी की तीन बारदातें हुई थीं। आरोपियों ने हाइड्रोलिक कटर से खिड़की की सलाखें काटकर घरों में घुसपैठ की और नकदी, जेवर और महंगी घड़ियां चुरा ली थीं।

बिजली चोरी पकड़ने गए अधिकारी से मारपीट

सीहोर (एजेंसी)। जिले में बिजली कंपनी के जोन-1 में अधिकारी के साथ मारपीट की घटना सामने आई है। कस्बा क्षेत्र में बिजली चोरी की जांच के दौरान असिस्टेंट इंजीनियर अतुलेश के साथ दुर्व्यवहार किया गया। बुधवार को एई अतुलेश अपनी टीम के साथ इलाके में बिजली चोरी पकड़ने का अभियान चला रहे थे। उन्होंने एक जगह डायरेक्ट लाइन से बिजली चोरी पकड़ी। बिजली की तार में कट लगाकर अवैध रूप से बिजली का इस्तेमाल किया जा रहा था।

छत रिपेयर करते गिरे मजदूर, एक आईसीयू में भर्ती एंगल पर लटके साथी को बचाया, खुद पहले गिरा; चद्दर धंसने से हादसा

खंडवा (एजेंसी)। दो मजदूर टीनशेड सुधारते समय गिर गए। एक की हालत ज्यादा गंभीर है, उसे आईसीयू में भर्ती कराया गया है। हादसा नर्मदानगर स्थित आईटीआई कॉलेज की छत रिपेयरिंग के दौरान मंगलवार को हुआ। इसका वीडियो बुधवार को सामने आया है। निजी कंपनी के दो मजदूर पुरानी हो चुकी सीमेंट की शीट बदलकर टीन शीट डाल रहे थे। इसी दौरान एक मजदूर गिरते हुए लोहे के एंगल पर लटक गया। उसे बचाने के लिए दूसरे मजदूर ने बेल्ट दिया, ताकी वो उसे बांधकर नीचे आ सके। मजदूर जैसे ही नीचे उतरने लगा, लोड बढ़ने के कारण सीमेंट की शीट टूट गई। ऊपर से बेल्ट देने वाला मजदूर भी नीचे गिर गया। उसकी हालत गंभीर है।

पुरानी शीट हटाने समय हादसा: छत पर पुरानी शीट लगी



थी, जो कमजोर हो गई थी। उन्हें बदलकर लोहे के टीन लगाए जाने हैं। इस काम के लिए मजदूरों को लगाया हैं, दो मजदूर छत पर चढ़कर काम कर रहे थे। इनमें बौनू दरबार और अन्नू जया थे, पुरानी

शीट पर चढ़कर उन्हें निकाल रहे थे कि एक मजदूर बौनू दरबार गिरने लगा। गनीमत रही कि वह लोहे की एंगल पर लटक गया फिर उसे बचाने के लिए ऊपर मौजूद अन्नू जया ने सपोर्ट के लिए बेल्ट दिया।

बेल्ट बांधकर दरबार नीचे उतरने लगा कि छत पर अचानक खिंचाव हुआ और चद्दर धंसने से जोया भी नीचे गिर गया। घटनाक्रम के दौरान वहां मौजूद एक मजदूर वीडियो बना रहा था। दो मजदूरों के गिरने के बाद अफरा-तफरी मच गई। बाकी मजदूर पहुंचे और उन्हें संभाला। इनमें बौनू दरबार को खरोंच तक नहीं आई। वहीं बौनू की मदद करने वाले जोया को गंभीर चोट आई है। परिवार वाले इलाज के लिए इंदौर लेकर गए हैं। जहां अन्नू जोया को एक निजी अस्पताल के आईसीयू भर्ती कराया गया है। डॉक्टरों के मुताबिक, हालत काफी क्रिटिकल हैं।

एमपी के पैरामेडिकल कॉलेज की मान्यता प्रक्रिया पर रोक हाईकोर्ट ने दिया आदेश, बैकडेट में दी जा रही थी 2023 सत्र की मान्यता

जबलपुर (एजेंसी)। मध्यप्रदेश हाईकोर्ट ने पैरामेडिकल कॉलेजों की मान्यता को लेकर सुनवाई करते हुए बड़ा आदेश दिया है। कोर्ट ने उन कॉलेजों की मान्यता प्रक्रिया पर रोक लगा दी है, जो बिना नियमों के मान्यता दे रहे थे। कोर्ट ने स्पष्ट किया है कि मध्यप्रदेश में जितने भी पैरामेडिकल कॉलेज हैं, उनकी मान्यता प्रक्रिया पर फिरहाल रोक लगाई जाती है। याचिकाकर्ता ने कोर्ट को बताया कि कॉलेजों को सत्र 2023 की मान्यता बैकडेट में दी जा रही थी। इसके अलावा, मेडिकल यूनिवर्सिटी में एनरोलमेंट के बिना ही छात्रों को दाखिले दिए जा रहे थे।

नर्सिंग की तरह पैरामेडिकल कोर्स में भी फर्जीवाड़ा: इस मामले की सुनवाई नर्सिंग घोटाले से जुड़ी जनहित याचिका के दौरान हुई। लॉ स्टूडेंट्स एसोसिएशन ने शुक्रवार को हाईकोर्ट में एक अतिरिक्त आवेदन पेश किया, जिसमें बताया गया कि नर्सिंग की तरह ही पैरामेडिकल कोर्स में भी



बड़े पैमाने पर गड़बड़ी हो रही है। आवेदन कि कई सरकारी और निजी पैरामेडिकल काउंसिल ने 2023-24 और 2024-25 सत्र की मान्यता बिना किसी जांच या निरीक्षण के बांट दी।

बिना संबद्धता के अवैध दाखिले, सीबीआई की रिपोर्ट को भी किया

नजरअंदाज: यह भी आरोप लगाया गया कि कई सरकारी और निजी पैरामेडिकल कॉलेज बिना यूनिवर्सिटी की संबद्धता के अवैध रूप से छात्रों को एडमिशन दे रहे हैं। जिन कॉलेजों को नर्सिंग घोटाले की जांच में सीबीआई ने "अनसुटेबल" बताया था, उन्ही इमारतों में अब पैरामेडिकल कॉलेज

चलाए जा रहे हैं और उन्हें मान्यता दी जा रही है।

नई जनहित याचिका दर्ज करने के निर्देश दिए थे: हाईकोर्ट ने इस गंभीर मामले को स्वतः संज्ञान में लेते हुए शुक्रवार को निर्देश दिए थे कि याचिकाकर्ता का नया आवेदन अलग जनहित याचिका के रूप में पंजीबद्ध किया जाए। साथ ही, मध्यप्रदेश पैरामेडिकल काउंसिल के चेयरमैन और रजिस्ट्रार को भी इस मामले में पक्षकार बनाने के निर्देश दिए गए हैं।

अगली सुनवाई 24 जुलाई को: हाईकोर्ट ने पूरे प्रदेश के पैरामेडिकल कॉलेजों की मान्यता और एडमिशन प्रक्रिया पर रोक लगाते हुए अगली सुनवाई की तारीख 24 जुलाई तय की है। इस दिन सभी नर्सिंग घोटालों से जुड़ी याचिकाओं पर भी सुनवाई होगी। बता दें, मध्यप्रदेश के उपमुख्यमंत्री डॉ. राजेंद्र शुक्ला ने पैरामेडिकल काउंसिल के पदेन चेयरमैन हैं।

सीए ने राजनीतिक पार्टी को 2 करोड़ का दिलाया चंदा 4 करोड़ से ज्यादा की टैक्स चोरी करवाई; इंदौर में कमीशन के बदले काम किया

इंदौर (एजेंसी)। आयकर विभाग की टीम ने सोमवार-मंगलवार को देशभर में कार्रवाई की। इंदौर में यह कार्रवाई सीए शुभम लड्डा और एक कर सलाहकार प्रकाश जैन के घर व ऑफिस पर की गई। सूत्रों के अनुसार इस कार्रवाई के दौरान पता चला है कि सीए और कर सलाहकारों ने रिपब्लिकन बहुजन समाज पार्टी को डेढ़ से दो करोड़ का चंदा दिलवाया है। मप्र निर्वाचन आयोग के अनुसार मप्र में 106 राजनीति दल सक्रिय हैं। इनमें 5 राष्ट्रीय पार्टी हैं। छह राज्यस्तरीय दल हैं। वहीं, पंजीकृत लेकिन गैर मान्यता प्राप्त दलों की संख्या 95 है। इसमें इंदौर में रिपब्लिकन बहुजन पार्टी का नाम सामने आया है, जिसे सीए शुभम लड्डा ने तकरीबन 70 लोगों से चंदा दिलवाया है। ये चंदा 1 से 5 लाख के बीच है।

हालांकि, शुभम ने दो-तीन साल पहले ही काम शुरू किया है। बताया जा रहा है कि इसका बड़ा खिलाड़ी प्रकाश जैन है, जिसका ऑफिस 60 फीट रोड छोटा बागड़दा पर है। वह काफी लम्बे समय से काम कर रहा है। सूत्रों की मानें तो यहां भी शुरूआती दौर में संदिग्ध दान के 50 से अधिक मामले मिले हैं। कार्रवाई के दौरान आम भारतीय पार्टी, स्वर्णिम भारत, भारतीय क्रांति संघ, राष्ट्र वाहिनी पार्टी, इंपीरियल



पार्टी ऑफ इंडिया, एकता निर्माण नेशनल पार्टी और मालवा कांग्रेस का नाम सामने आया है।

छापे में इंदौर, रतलाम के यह लोग धराए: आईटी के जरिए फर्जी रिफंड मामले में की गई छापामार कार्रवाई में इंदौर के सीए शुभम लड्डा के यहां जांच हुई है। इसमें

उनके सहयोगी निखिल मंत्री और अन्य से भी पूछताछ हुई। वहीं, एरोडम एरिया में रहने वाले कर सलाहकार प्रकाश जैन के यहां भी टीम पहुंची थी और जांच की गई। रतलाम में कर सलाहकार सुरेश गुप्ता के भी यहां जांच हुई है। उज्जैन में एजेंट सत्येंद्र टूटेजा और संजय चौधरी के यहां भी कार्रवाई हुई।

वाटरफॉल में शराब पी, 3 दिन बाद वहीं उठक-बैठक लगाई

युवकों ने कान पकड़कर माफी मांगी; बोले- दोबारा ऐसा नहीं करेंगे



पीते नजर आए। वीडियो में बीरा गांव के रघुवीर पुत्र बिस्सी जाटव, अमित पुत्र मुकेश जाटव, राजकुमार पुत्र लल्लू जाटव सहित अन्य युवक शराब के पैग टकराते दिखाई दिए। वीडियो सामने आने के बाद क्षेत्रीय लोगों की धार्मिक भावनाएं आहत हुईं और उनमें आक्रोश फैल गया। ग्रामीणों ने युवकों की इस हरकत पर नाराजगी जताई।

विरोध के बाद युवकों ने

डिलीवरी से पहले जुड़वां बच्चों की मौत

परिजनों का आरोप- डॉक्टर ने लापरवाही बरती, डिलीवरी से पहले 25 हजार रुपए मांगे

छतरपुर (एजेंसी)। एक निजी अस्पताल में प्रसव

से पहले पेट में चल रहे जुड़वां बच्चों की मौत हो गई। परिजनों का आरोप है कि गर्भावस्था के दौरान लगातार इलाज कराने के बावजूद डॉक्टरों ने प्रसव के समय लापरवाही बरती। साथ ही अस्पताल प्रशासन पर मनमाने तरीके से पैसे वसूलने के भी आरोप लगाए गए हैं। बजरंग नगर निवासी जितेंद्र यादव ने बताया कि उनकी पत्नी का इलाज 9 महीने से मिशन अस्पताल की डॉ. रूपा मैडम के पास चल रहा था। 13 जुलाई को पेट में दर्द हुआ तो रात में भर्ती कराया गया, लेकिन सुबह छुट्टी दे दी गई। डॉक्टर ने कहा कि डिलीवरी का समय आ गया है। 15 जुलाई को फिर अस्पताल लाए, जहां रात में दोनों बच्चों को मृत घोषित कर दिया गया। जितेंद्र का कहना है कि

इलाज में कोई कसर नहीं छोड़ी, सारी जांच और दवाएं समय पर लीं, फिर भी लापरवाही से ये स्थिति बनी।

फीस को लेकर भी नाराजगी: परिजनों का आरोप है कि डॉक्टर ने एक रात के 10,000 लिए और डिलीवरी से पहले 25,000 और मांगे। इलाज के दौरान डॉक्टर समय पर नहीं आई और फोन पर बताया गया कि वे



किसी अन्य काम में व्यस्त हैं।

सीएमएचओ बोले- शिकायत मिली तो कार्रवाई होगी: इस मामले में सीएमएचओ डॉ. आरपी गुप्ता ने कहा कि यदि इस मामले में शिकायत मिलती है तो जांच कर कार्रवाई की जाएगी।

रेप का आरोप लगा तो ट्रेन के सामने कूदा

शव रखकर चक्काजाम, पथराव; पुलिस ने आंसू गैस छोड़ी, लाठीचार्ज किया

दतिया (एजेंसी)। ग्वालियर के डबारा में एक युवक ने ट्रेन के सामने कूदकर सुसाइड कर लिया। उस पर कुछ घंटे पहले ही रेप का केस दर्ज हुआ था। गुस्साए परिजन और ग्रामीणों ने नेशनल हाईवे- 44 के बड़ोंकलां तिराहे पर शव रखकर चक्काजाम कर दिया। प्रदर्शन के दौरान हालात बेकाबू हो गए, लोगों ने पुलिस पर पथराव कर दिया। पुलिस ने भीड़ काबू में करने के लिए आंसू गैस के गोले छोड़े और लाठीचार्ज किया। घटना मंगलवार की है। गोराघाट के ग्राम पचोखरा के रहने वाले 21 साल के आकाश रावत पर दोपहर करीब 2.30 बजे एक युवती ने गोराघाट थाने में रेप का केस दर्ज कराया। पुलिस आकाश को पकड़ने डबरा पहुंची, लेकिन वह फरार हो गया। कुछ ही देर बाद उसने सिमरिया टेकरी के पास ट्रेन के सामने कूदकर जान दे दी।

मौत से पहले परिजन को कॉल किया: परिजनों के अनुसार, सुसाइड से पहले आकाश ने 10



अपने ताऊ महेंद्र सिंह रावत को कॉल किया था। उसने कहा था- 'पुलिस पीछा कर रही है, मैं रेलवे ट्रैक की तरफ भाग रहा हूं।' परिजन मौके पर पहुंचे, लेकिन तब तक आकाश की मौत हो चुकी थी।

युवती के परिजन कर रहे थे पैसों की मांग: आकाश के ताऊ महेंद्र सिंह रावत ने बताया, रविवार को गांव की युवती घर से चली गई थी। उसके परिजन ने आकाश पर उसे भगाने का आरोप लगाकर गोराघाट थाने में शिकायत की थी। सोमवार को थाने में दोनों पक्षों को बुलाया गया और समझौते की कोशिश की गई। युवती के परिजन ने समझौते के एवज में 15 से 20 लाख रुपए की मांग की। आकाश के परिवार ने 10

लाख रुपए देने की बात कही, लेकिन सहमति नहीं बनी। इसके बाद एफआईआर दर्ज कर दी गई। इसके बाद आकाश मानसिक तनाव में आ गया। मंगलवार को उसने सुसाइड कर लिया।

शव रखकर चक्काजाम, पुलिस पर पथराव: मंगलवार देर रात परिजन आकाश का शव लेकर नेशनल हाईवे पहुंचे और बड़ोंकलां तिराहे पर शव रखकर चक्काजाम कर दिया। करीब ढाई घंटे तक हाईवे पर पांच किलोमीटर लंबा जाम लग गया। पुलिस ने जब जाम खोलने की कोशिश की तो स्थिति बिगड़ गई। ग्रामीणों ने पुलिस पर पथराव कर दिया, जिससे पुलिस के वाहन और कुछ राहगीरों की गाड़ियां क्षतिग्रस्त हो गई। हालात को नियंत्रित करने के लिए पुलिस को लाठीचार्ज और आंसू गैस के गोले छोड़ने पड़े।

उपद्रव में 11 नामजद और 45 अज्ञात पर केस: एसपी सूरज कुमार वर्मा ने बताया, प्रदर्शन के दौरान सरकारी वाहनों को नुकसान पहुंचा और पुलिस पर हमला किया गया। इस मामले में गोराघाट थाना पुलिस ने 11 नामजद और 40-45 अज्ञात लोगों के खिलाफ शासकीय कार्य में बाधा, पथराव, और राष्ट्रीय राजमार्ग अवरोध करने सहित विभिन्न धाराओं में केस दर्ज किया है।

उल्टी-दस्त से पीड़ित बच्चे को एक्सपायरी डेट की ड्रिप चढ़ाई

डॉ. राजेंद्र तिवारी ने कहा-जांच के बाद दोषियों पर होगी कार्रवाई

पन्ना (एजेंसी)। जिला अस्पताल में एक लापरवाही का मामला सामने आया है। मंगलवार रात यूसुफ बेग ने अपने 11 साल बेटे जिशन को उल्टी-दस्त की शिकायत पर बच्चा वार्ड में भर्ती कराया।

नर्स ने एक्सपायरी डेट की बोतल चढ़ाई: बुधवार को डॉक्टर के राउंड के बाद नर्स ने बच्चे को एक बोतल चढ़ाई। कुछ समय बाद बच्चे को तेज ठंड लगने लगी और उसकी हालत बिगड़ने लगी। परिजनों ने तुरंत नर्स को बुलाया। जांच में पता चला कि बोतल की एक्सपायरी डेट मार्च 2025 थी।

बच्चे के पिता यूसुफ बेग ने कहा कि समय पर ध्यान देने से बड़ी घटना टल गई। हमने अस्पताल प्रबंधन से शिकायत की है। दोषियों पर कार्रवाई होनी चाहिए। जिला चिकित्सा एवं स्वास्थ्य अधिकारी डॉक्टर राजेंद्र तिवारी ने इस



उन्होंने कहा कि जांच के बाद दोषी कर्मचारियों पर कार्रवाई की जाएगी।



मुंबई (एजेंसी)। इरान मस्क की ईवी कंपनी टेस्ला ने पहली इलेक्ट्रिक एयुव्यू मॉडल वहा की भारत में लॉन्च कर दिया है। कंपनी का दावा है कि ये कार एक बार फुल चार्ज में 622 किलोमीटर तक चल सकती है। कार में सेपेटी के लिए 8 एयरबैग के साथ लेवल-2 एडवांस जैसे फीचर्स दिए गए हैं। इलेक्ट्रिक कार भारत में दो वैरिएंट—रियर व्हील ड्राइव (आइडब्ल्यूडी) और लॉन्ग रेंज (रियर व्हील ड्राइव (आइडब्ल्यूडी) में पेश किया गया है। इसकी आइडब्ल्यूडी वैरिएंट की शक्ति-शोरूम कीमत 60 लाख रुपए है। वहीं लॉन्ग रेंज वैरिएंट की कीमत 68 लाख रुपए है। जबकि, ग्लोबल मार्केट में ये कार अल्ट व्हील ड्राइव ऑप्शन के साथ भी आती है। कार की बुकिंग शुरू कर दी गई है। आप कंपनी की ऑफिशियल 22 हजार रुपए की टोकन भी देकर बुक कर सकते हैं। कार की डिलीवरी अक्टूबर से शुरू की जायेगी।

स्वास्थ्य मंत्रालय ने समोसा- जलेबी पर चेतावनी लेबल की खबर को किया खारिज



ई दिल्ली (ए एन सी) । स्वास्थ्य मंत्रालय ने स्पष्ट किया कि उसने समस्या, जलेबी या किसी अन्य पारंपरिक खाद्य उत्पाद पर चिंता नहीं लेबल लगाया का कोई निर्देश नहीं दिया है। यह स्पष्टीकरण उस समय आया जब मंत्रालय को हालिया सलाह को लेकर भ्रम फैल गया था, जिसमें छिपी वसा और अतिरिक्त चीनी के सेवन के प्रति जागरूकता बढ़ाने की बात कही गई थी। पिछले महीने 21 जून को स्वास्थ्य सचिव द्वारा सभी सरकारी विभागों, कार्यालयों और स्वायत्त संस्थानों को एक पर जारी किया गया था। इसमें कार्यालयों में स्वस्थ भोजन और जीवनशैली को बढ़ावा देने के लिए जागरूकता बोर्ड लगाने और स्टेशनरी पर स्वास्थ्य संदेश छापने की सलाह दी गई थी। इस सलाह को कुछ लोगों ने समोसा और जलेबी जैसे लोकप्रिय भारतीय स्नैक्स के खिलाफ चेतावनी के रूप में देखा, जिससे जोशिल मीडिया और सार्वजनिक मंचों पर बहस शुरू हो गई। जबकि मंत्रालय ने स्पष्ट किया कि यह किसी विशेष खाद्य पदार्थ के खिलाफ निर्देश नहीं है, बल्कि यह मोटापा, मधुमेह और हृदय रोग जैसी गैर-संचारी बीमारियों के खतरे को कम करने के लिए एक सामान्य स्वास्थ्य जागरूकता पहल है। मंत्रालय ने कहा कि सरकार का उद्देश्य भारत की समूह स्ट्रीट फूड संस्कृति को लक्षित करना नहीं है। लैसेट जीवोडी 2021 के अनुसार, यदि वर्तमान रुझान जारी रहे, तो 2050 तक भारत में मोटापे से पीड़ित वयस्कों की संख्या 44.9 करोड़ तक पहुंच सकती है।

2028 लास एंजिल्स ओलंपिक की शुरुआत 14 जुलाई से होगी



नई दिल्ली (एजेंसी)। लॉन्चिंग कार्यक्रम में एंजलिंस ओलंपिक 2028 का कार्यक्रम घोषित कर दिया गया है। अंतरराष्ट्रीय ओलंपिक समिति (आईओसी) के अनुसार ओलंपिक 2028 खेल 14 जुलाई को शुरू होकर 30 जुलाई तक चलेंगे। उद्घाटन समारोह 14 जुलाई को होगा। वसुंधरा सामान समारोह 30 जुलाई को होगा। इसमें लंबे समय बाद जापसी कर रहे क्रिकेट के मुकाबले इसके प्रारंभ में

मिलेजुले संकेतों के दौरान सपाट स्तर पर रहे शेयर बाजार



मुंबई (एजेंसी)। वैश्विक बाजारों में मिलेजुले संकेतों की वजह से बुधवार के कारोबारी दिन भारतीय शेयर बाजार की शुरुआत सपाट स्तर पर हुई। सेंसेक्स 139 अंक की गिरावट के साथ 82,431 और निफ्टी 58 अंक की कमजोरी के साथ 25,137 पर कारोबार कर रहा था। शुरुआती कारोबार में मिडिकैप और स्मॉलकैप में सपाट कारोबार हो रहा था। निफ्टी मिडिकैप 100 इंडेक्स 6 अंक की मामूली गिरावट के साथ 59,605 और निफ्टी स्मॉलकैप 100 इंडेक्स 14 अंक की कमजोरी के साथ 19,120 पर था। वहीं शेयर बाजारों में चार दिन से जारी गिरावट मंगलवार को थम गई। 30 शेयरों वाला बीएसई सेंसेक्स मंगलवार को 317.45 अंककाल्पक 82,570.91 अंक पर उछलकर 82,570.91 अंक पर बंद हुआ। वहीं 50 शेयरों वाला नफ्टी 25,137 अंक पर बंद हुआ। एनएसई मिडिकैप 113.50 अंक की गिरावट के साथ 25,195.80 पर बंद हुआ। सेक्टरल आधार पर ऑटो, पीएसयू बैंक, रियल्टी, फार्मा, मिडिया और सर्विसेज इंडेक्स फायदा उठाते हैं। ऑटो, फार्मा

इडेक्स 14 अंक की कमजोरी के साथ 19,120 पर था। वहीं शेयर बाजारों में चार दिन से जारी गिरावट मंगलवार को थम गई। 30 शेयरों वाला बीएसई सेंसेक्स मंगलावर को 317.45 अंक उछलकर 82,570.91 अंक पर बंद हुआ। वहीं 50 शेयरों वाला एनएसई निफ्टी 113.50 अंक बढ़ते के साथ 25,195.80 पर बंद हुआ। सेक्टरल आधार पर आईटी, पीएसयू बैंक, इलेक्ट्रॉनिक्स और सर्विसेज इडेक्स में निशान में थे। ओटी फार्मा

एप्पलमसीजो, एर्जो, इन्फो, पोएसई और कर्मोर्डिज में दबाव के साथ कारोबार हो रहा था। सेंटसेस पैक में अदानी पोर्ट्स, एडिटीव, एडिटीव, एचडीपीएस बैक, एसबीआई, इंफोसिस, आईटीसी, एचसीएल टेक और एचसीएल टॉप नेमस थे। महिंद्रा एचसीएल, महिंद्रा, टाटा स्टील, टाटा मोटर्स, बजाज फाइनेंस, आईसीआईआईसी बैक, डायमल, टीसीएस और अल्ट्राटेक सोल्टी टॉप लुजर्स थे। बिजनेस के जानकारों ने कहा कि पाछले दो महीनों से बाजार एक सीमित दायरे में ही कारोबार कर रहा है। इस दायरे के ऊपरी बैंड से ऊपर, ग्रैनी फिफ्टी 25500 से आगे, येकनो अफेक्ट के लिए सफायातल ट्रिगर्स की आवश्यकता होती है। वहीं अंतर्राष्ट्रीय बाजारों का रुख मिला-जुला रहा। टोक्यो, हांगकांग, जकार्ता और बैंकॉक हरे निशान में थे। शंघाई और सियोल लाल निशान में थे। अमेरिका में प्रमुख सूचकांक डाउ जोन्स समीमावर को 0.98 प्रतिशत की गिरावट के साथ बंद हुआ।

रुपया 22 पैसे टूटकर 85.98 प्रति डॉलर पर खुला

मुंबई (एजेंसी)। वैश्विक स्तर पर कच्चे तेल की कीमतों में तेजी तथा निर्यात एवं आयात में गिरावट के बीच रुपया बुधवार को शुरुआती कारोबार में 22 पैसे टूटकर 85.98 प्रति डॉलर पर आ गया। विदेशी मुद्रा कारोबारियों ने बताया कि विदेशी पूंजी के प्रवाह ने हालांकि स्थानीय मुद्रा में भारी गिरावट को रोका। अंतरबैंक विदेशी मुद्रा विनिमय बाजार में रुपया डॉलर के मुकाबले 86.02 पर खला।

टेस्ला के मुंबई में शोरूम खोलने पर आनंद महिंद्रा ने किया स्वागत

मुंबई (एजेंसी)। महिंद्रा ग्रुप के चेयरमैन आनंद महिंद्रा ने मुंबई में टेस्ला के पहले शोरूम खोलने पर अपनी मस्क और उनकी कंपनी टेस्ला का गर्मजोशी से स्वागत किया है। टेस्ला ने भारत में अपनी आधिकारिक एंटी कर दी है और मुंबई के बांद्रा-कुर्ला कॉम्प्लेक्स में पहला शोरूम खोला है। टेस्ला ने अपनी मॉडल वाय कार के दो वैरिएंट 'लॉन्च' किए हैं, जिनकी कीमतें 60.1 लाख रुपये से 67.8 लाख रुपये के बीच हैं। हालांकि, भारत में उच्च आय शुरु के कारण ये कारें अन्य देशों के मुकाबले महगी हैं। टेस्ला की इलेक्ट्रिक मुंबई, दिल्ली और गुवागाम में होगी, और दिल्लीवादी 2025 के अंतिम महीनों में शुरु होगी।



आनंद महिंद्रा ने इस प्रतिस्पर्धा को सकारात्मक रूप में लिया और इसे इन्वेंशन को आगे बढ़ाने वाला बताया। उन्होंने एक्स पर लिखा, भारत में आपका स्वागत है एलन मस्क और टेस्ला दुनिया के सबसे बड़े ईवी अवसरों में से एक अब और भी रोमांचक हो गया है। प्रतियोगिता इन्वेंशन को जन्म देती है, और आगे एक लंबा रास्ता है। चांसिंग स्टेशन पर मुलाकात का इंतजार रहेगा।

बता दें कि टेस्ला को इलेक्ट्रिक कार शुरुआत में केवल मुंबई, दिल्ली और गुवाहाटी में उपलब्ध होगी। इसकी डिलीवरी 2025 के अंतिम महीनों में दी जाएगी। मुंबई के बाद अगला शुरुआत दिल्ली में खोले जाने की योजना है।

करुण नायर पर गिर सकती है गाज, चौथे टेस्ट में शायद ही जगह मिले

लॉर्ड्स (एजेंसी)। भारतीय टीम की तीसरे टेस्ट में हार के साथ ही अब अगले मैच में बदलाव करने का दबाव कप्तान श्री कोच पर रहेगा। इसका कारण है कि भारतीय बल्लेबाज तीसरे टेस्ट की दूसरी पारी में असफल रहे। ऐसे में कुछ खिलाड़ियों की जगह खतरे में आ गयी है। इसमें सबसे पहला नाम आउट साल बाद वापसी करने रहे बल्लेबाज करण नायर का हो सकता है। करुण आज तक ट्वेंटी तीनों की मैचों में विफल रहे हैं। ऐसे में आकर उन्हें बाहर किया गया तो उनका करियर समाप्त होना तय है। वहीं ये भी कहा जा रहा है जब सभी खिलाड़ी बल्लेबाजी में विफल रहे हैं तब केवल एक को ही निशाना कैसे बनाया जा सकता है।

भारतीय टीम तीसरे मुकाबले में 193 रन का लक्ष्य हासिल नहीं कर सकी और 170 रन पर ही सिमट गयी। इससे टीम 5




मैंने मेचों की सीरीज में 1-2 से पिछड़ गया है। वहीं टीम में 8 साल बाद लौटने वाले करुण की विशेष तौर पर अच्छे प्रदर्शन की उम्मीद की जा रही थी पर वह उसमें विफल रहे। उन्होंने इंग्लैंड दोरे पर अब तक खेले 3 टेस्ट की 6 पारियों में 131 रन बनाए हैं। इस दौरान उनका सबसे ज्यादा स्कार 40 रन रहा है। वह सभी शीर्ष बल्लेबाजों से कम रन

बना पाये हैं। जहाँ अब तक कसान शुभमन गिल 607 और उप कसान रत्नधर पंत 425 रन के लिए राहुल के नाम 375, रवींद्र जडेजा के नाम 327 और यशस्वी जायसवाल के नाम 233 रन हैं। वहीं करुण 131 रन ही बना पाये हैं। ऐसे में बल्लेबाजी लाइनअप में कोई बदलाव होने पर करुण नायर को ही हटाया जाएगा। वहीं पूर्व क्रिकेटर

स्टार्क ने भारतीय ऑलराउंडर का 19 साल पुराना रिकार्ड तोड़ा

इरफान पटान और दीप दासगुप्ता का मानना है कि आपको भविष्य को देखते हुए युवा खिलाड़ियों को अवसर देने होंगे। ऐसे में अगर आप 21 साल के खिलाड़ी नहीं हैं, तो आपको को लेकर आए हैं तो उसे अधिक से अधिक अवसर दीजिए। वहाँ पटान ने कहा, 'जहां तक मैं जानता हूँ कोच गौतम गंभीर ने करण को पुरा अवसर देने का वादा किया है। ऐसे में संभावना यह है कि करण को अभी और अवसर मिलेंगे।' वहीं इस मामले में अन्य किड्स प्रशंसकों की अलग-अलग राय है। जहां कई प्रशंसक करण को और मौका दिए जाने के पक्ष में हैं, कई फैसले ऐसे भी हैं, जिन्हें लगता है कि करण को पर्याप्त अवसर दिया जा चुके हैं और अब बचे हुए अवसर युवाओं को देने चाहिए। अब देखना है कि करण टीम में बरकरार रहते हैं या बाहर जाते हैं।

केप्टन (एजेंसी) ऑस्ट्रेलियाई तेज गेंदबाज मिचेल स्टार्क ने नैवां वेस्टइंडीज के खिलाफ तीसरे टेस्ट में घातक गेंदबाजी करते हुए बाएं अपनी टीम को बड़ी जीत दिलायी। वहाँ 19 साल पुरान भारतीय टीम के तेज गेंदबाज इरफान पटन का शिकार भी टोड़ दिया। स्टार्क ने तीसरे टेस्ट की दूसरी पारी के पहले ही ओवर में ही जॉन कैपबेल, केवलोन एंडरसन और ब्रैंड किंग को आउट कर दिया। कैपबेल और किंग बिना कोई रन बनाए आउट हुए जबकि एंडरसन चार गेंद ही खेल पाये। साल 2006 में कराची के नेशनल स्टेडियम में भारत-पाकिस्तान टेस्ट के पहले ओवर में भी इरफान पटन ने तीनों गेंदों में तीन विकेट लिए थे। उस मैच में पटन ने पाकिस्तान की पहली पारी के पहले ओवर की चौथी गेंद पर सलमान बट को चार गेंदों पर डक आउट कर अपना विकेट खाता खोला और फिर यूसुफ खान को गोलंड डक किया था। इरफान ने मोहम्मद युसुफ को आउट कर पहले ओवर की आखिरी गेंद पर अपनी हैट्रिक पूरी की। पहले ओवर में तीन विकेट लेने के बाद स्टार्क ने अपने तीसरे ओवर की पहली गेंद पर मिकाइल लार्ड्स को 4 रन पर आउट किया और तीसरी गेंद



पर शाई होप का विकेट लेकर पांच विकेट पुरे किए। उन्होंने अपने पांच विकेट लेने के लिए केवल 15 गेंदों का इस्तेमाल किया। केवल 15 गेंदों फेंककर उन्होंने 5 विकेट लेकर विश्व रिकॉर्ड भी बनाया। इससे कम गेंदों पर किसी गेंदबाज ने कभी किसी टेस्ट की एक पारी में 5 विकेट नहीं लिए थे।

अपनी निजी निजी जिंदगी को लेकर चर्चाओं में रही हैं साइना और सानिया

नई दिल्ली (एजेंसी) । टेनिस स्टार साइना मिर्जा और बैडमिंटन खिलाड़ी साइना नेहवाल दोनों ही अपने-अपने क्षेत्र की दिग्गज खिलाड़ी हैं पर कई लोग इन दो के मिलते जुलते नामों के कारण संशय में आ जाते हैं। जहां साइना बैडमिंटन खिलाड़ी हैं, वहीं साइना टेनिस खिलाड़ी हैं के तौर पर जानी जाती हैं। साइना ने फरवरी 2023 में दुबई टेनिस चैंपियनशिप के बाद पेशेवर टेनिस की अलविदा कह दिया था। साथिया मिर्जा का जन्म मुंबई में हुआ था पर वे पली-बढ़ी हैदराबाद में थीं, जबकि साइना नेहवाल हरियाणा की रहने वाली हैं। ये दोनों ही अपनी निजी जिंदगी को लेकर भी चर्चाओं में रही हैं। हरियाणा के हिसार की साइना नेहवाल ने हैदराबाद के सेंट ऐनी कॉलेज, मेरठोपनम से 10वीं पास की थी। बैडमिंटन में व्यस्तता के कारण वह कॉलेज की पढ़ाई पूरी नहीं कर पाई थीं। साइना ने कई अंतरराष्ट्रीय फिटाब जीते हैं और भारत को बैडमिंटन में ग्लोबल पहचान दिलाई। वहीं दूसरी ओर हैदराबाद



से स्कूली शिक्षा पूरी करने के बाद सानिया ने सेंट मैरी कॉलेज, हैदराबाद से ग्रेजुएशन किया। साल 2008 में उन्हें चेन्नई के एमजीआर शैक्षिक और अनुसंधान संस्थान से डीलिट की मानद उपाधि भी मिली। सानिया की शादी पाकिस्तानी क्रिकेटर शोएब मलिक की शादी 2010

में हुई थी और 2018 में उनके बेटे इजहान मिर्जा मलिक का जन्म हुआ था। 2024 में सानिया ने शोएब से तलाक ले लिया था। वहीं, साइना नेहवाल ने साल 2018 में शादी की थी और करीब 7 सालों बाद यानी 2025 में अपने पति पारुपल्ली कश्यप से तलाक की कर दी।

आईपीएल 2026 में आरोन होंगे सनराइजर्स हैदराबाद के गेंदबाजी कोच



हैदराबाद (एंजेली)
सम्राज्य हैदराबाद ने
आइपीएल के आले सत्र के
लिए पूर्व तेज गेंदबाज वरुण
आरोन को अपना गेंदबाजी
कांच बनाया है। वह 2026 सत्र
के लिए न्यूजीलैंड के बाएं हाथ
के पूर्व तेज गेंदबाज जेम्स
फ्रैंकलिन की जगह कांच की
जिम्मेदारी संभालेंगे।
सम्राज्य ने सोशल मीडिया
में लिखा, 'हमारे कांचिंग स्टाफ
में एक अच्छा बदलाव हुआ है।
हम वरुण का हमारे नए
गेंदबाजी कोच के रूप में
स्वागत करते हैं। आरोन ने साल
2011 से साल 2015 के बीच
भारतीय टीम की ओर से नौ
टेस्ट और उन्नीस टी ट्वेंटी
मैच खेले थे। आरोन ने अपना
अंतिम प्रतिस्पर्धी मैच इसी
साल पांच जनवरी को जयपुर
में गोवा के खिलाफ झारखंड के
लिए विजय हजारो ट्रॉफी में
खेल था। झारखंड के भरल

टूर्नामेंट के नाकआउट चरण में पहुंचने में विफल रहने के बाद इस खिलाड़ी ने संन्यास ले लिया था। इस क्रिकेटर ने पिछले साल चेन्नई में एमआरएफ पेस काउंश्न में ऑस्ट्रेलिया के अनुभवी तेज गेंदबाज लेनेन मैकग्राथ के साथ एक कोच के रूप में भी काम किया है। आरोन ने एक तेज गेंदबाज के रूप में अपनी पहचान बनाई थी। वह 150 किमी प्रति घंटे की रफ्तार से गेंदबाजी करने के कारण सभी की नजरों में आये पर उसी दौरा उभरे उसमें यादव क्रिकेट लेने की अपनी क्षमता के कारण चयनकर्ताओं की पहली पसंद बन गये और आरोन पीछे होते गये। अमेश ने जहां देश के लिए 50 से अधिक ओवरों के साथ ही सीमित टैस्टों के कई मुकामले खेले। वहीं आरोन चाटिल होने के कारण अकिंकर समय बाहर रहे।

शोषण के मामले में प्राथमिकी दर्ज करायी थी। इसमें कहा गया था कि इस क्रिकेटर ने शादी का झांसा देकर उसका यौन शोषण किया। इस युवती के अनुसार वह इस क्रिकेटर के साथ पांच साल से रिलेशनशिप में थी और इस दौरान उसने शादी का वादा किया था पर बाद में उसने धोखेबाजी कर दी।

गाजियाबाद जिले के इगिरापुरम
थाना में शिकायत दर्ज की गई थी जिसमें
इसयुवती ने यश दयाल पर यौन शोषण
का भी आरोप लगाया था। इस युवती ने
यह भी दावा किया है कि क्रिकेट पर यश
दयाल शादी करने का उसका प्रस्ताव
टालता रहा और अंत में उसे पता चल
कि यश दयाल का अन्य महिलाओं के
साथ भी संबंध हैं। इस मामले की
शिकायत पहले उसने मुख्यमंत्री के
ऑनलाइन शिकायत निपटान पोर्टल पर
की थी।

सत्वाधिकारी मुद्रक/प्रकाशक संदीप द्विवेदी द्वारा मीडिया ऑडिटर पब्लिकेशन प्रा.लिमि. राजीव मार्ग निराला नगर रीवा से मुद्रित कर मीडिया ऑडिटर कार्यालय राजीव मार्ग निराला नगर रीवा से प्रकाशित, **संपादक संदीप द्विवेदी**, आर.एन.आई नं. 69082/97, डाक पंजीयन क.- म. प्र./ रीवा संभाग/ 46/2023-2025, प्रधान कार्यालय रीवा (सिटी कार्यालय चक्रवर्ति सेंटर रीवा) फोन. नं. 9589645803, 7974467831 Mediaauditor1@gmail.com सभी विवादों का न्याय क्षेत्र रीवा होगा।